

# سرکاری درباری

## ملک صندریات

انسان ایک معاشرتی حیوان ہے... پڑھا ہے، سنا ہے اور... زیر نظر کرانی میں بھی سو فیصد درست ثابت ہو رہا ہے۔ اگر کسی چیز پر دل آجائے تو وہ اُسے حاصل کرنے کے لیے ہاتھ پیر مارتا ہے... یہ اور بات کہ نہ ہاتھوں کی سمت سیدھی اور نہ ہی پیروں تلے ہچھے دستور کی کوئی منزل ہوتی ہے۔ ایسے میں کچھ حاصل ہو یا نہ ہو مگر تباہی اور رسوائی دل و جان سے فدا ہو جاتی ہے۔ وہ جو اپنی طاقت کے زعم میں بسنے والی رعایا کو چٹکیوں میں مسل دیتے تھے بالآخر قدرت کے زندان میں یوں قید ہوئے کہ تمام اونچی اڑانیں ذلت کی پستیوں میں کہیں دفن ہو گئیں کیونکہ... جہاں ملک صندریات حیات جیسے پولیس افسران اپنی ذیوٹی کو ایمانداری اور حب الوطنی کے جذبات سے ادا کریں وہاں انصاف ملنا ہرگز دشوار نہیں ہو سکتا۔

اکان کے کم ہوتا ہے والے ایک سرکاری درباری

میں کا سر تانک انجام

فضائیں موجود حیات کے باعث یونہی محسوس ہوتا تھا کہ جیسے سورج ابھی سر پر ہی ٹھہرا ہوا ہے۔

جائے وقوعہ چودھری مبارک علی کا ڈیرا تھا۔ چودھری مبارک کا تعلق موضع شہزاد کوٹ سے تھا اور مذکورہ ڈیرا، گاؤں کے جنوب میں تاحہ نظر پھیلے ہوئے کھیتوں کے درمیان واقع تھا۔ ان دنوں میری تعیناتی فرید آباد کے تھانے میں تھی جو موضع شہزاد کوٹ سے نزدیک ہی واقع تھا۔ ہم ایک تانگے میں بیٹھ کر پہلے موضع شہزاد کوٹ پہنچے اور پھر چودھری مبارک کے ساتھ اس کے ڈیرے کا رخ کیا تھا۔

مذکورہ ڈیرا تین کمروں اور ایک کشادہ صحن پر مشتمل

اطلاع اتنی سنسنی خیز تھی کہ میں نے آنا قانا تیساری کی اور ایک کاشمیل کے ہمراہ جائے وقوعہ پر پہنچ گیا۔ آج کی جدید دنیا میں اسے کرائم سین کا نام دیا جاتا ہے لیکن ہمارے زمانے میں یہ جائے وقوعہ یا جائے واردات یا مختصراً موقع کہلاتا تھا۔ وہ سادہ دور تھا اور ہماری تفتیش کا انداز بھی سادگی اور پرکاری لیے ہوتا تھا۔ آج کل تو جدید ٹیکنالوجی اور ماڈرن طور طریقوں کے طفیل تفتیش کا رنگ ڈھنگ ہی بدل کر رہ گیا ہے تاہم تھانوں کے ٹرائل روم میں اب بھی وہی ”روایتی جھلک“ نظر آتی ہے۔

وہ دہرے قتل کی ایک لرزہ خیز واردات تھی۔ اس وقت شام کے پانچ کا وقت ہوگا۔ دوپہر ڈھل چکی تھی لیکن





اکت

123

سپینس ڈائجسٹ



تھا۔ ایک کمرے میں ٹیبلٹیں ڈالیں نصب تھا۔ دوسرے کمرے میں مختلف زرعی آلات اور کچھ ناکارہ سامان بھرا ہوا تھا جبکہ تیسرے کمرے کی ترتیب سے یہ اندازہ ہوتا تھا کہ وہ رہائش کے مقصد کے لیے استعمال ہوتا ہے۔ اس کمرے میں ایک چارپائی کے علاوہ ایک میز اور دو کرسیاں بھی موجود تھیں۔ دونوں مقتولین کی لاشیں مذکورہ چارپائی پر پڑی ہوئی تھیں۔ ان لاشوں کو اجلی سفید چادر سے ڈھانپ دیا گیا تھا جو ایک طرف سے خون آلود تھی۔ میں جیسے ہی چارپائی کی جانب بڑھا، چودھری مبارک نے اضطرابی لہجے میں کہا۔

”ایک منٹ ملک صاحب.....“

میں رک گیا اور سوالیہ نظر سے چودھری کو دیکھنے لگا۔ ڈیرے پر نصف درجن کے قریب افراد جمع ہو گئے تھے اور لوگوں کی آمد کا یہ سلسلہ جاری تھا۔ اس سنسنی خیز واقعے نے گاؤں میں کھلبلی مچا دی تھی۔ میری سوالیہ نظر کے جواب میں چودھری نے وہاں موجود افراد کو کمرے سے نکل جانے کا حکم دیا۔ فوراً سے بوشتر اس کے حکم کی تعمیل کی گئی اور پلک جھپکتے میں وہ کمرہ خالی ہو گیا۔ صرف میں، چودھری مبارک اور میرے ساتھ آنے والا کاشمیل اس کمرے میں باقی رہ گئے۔

چودھری نے کاشمیل جاوید کی جانب اشارہ کرتے ہوئے گہری تنبیہ کی سے کہا۔ ”کا کا! تھوڑی دیر کے لیے تم بھی باہر چلے جاؤ۔“

جاوید کی عمر بیس بائیس سال تھی لیکن وہ اپنی صحت، قد کاٹھ اور چہرے کی مصومیت کے باعث پندرہ سولہ سے زیادہ کا نہیں لگتا تھا جیسی چودھری نے اسے کا کا باستی بچہ کہہ کر مخاطب کیا تھا۔

جاوید نے چودھری کے حکم کی تعمیل سے پہلے حذبذب انداز میں میری جانب دیکھا تو میں نے گردن کے اشارے سے اسے باہر جانے کی ہدایت کر دی۔ وہ میرے اشارے کی تائید میں خاموشی کے ساتھ اس کمرے سے باہر نکل گیا۔

چودھری نے کمرے کا دروازہ بند کیا پھر میری جانب مڑتے ہوئے بولا۔ ”ملک صاحب! ان دونوں لاشوں کی حالت ایسی نہیں ہے کہ سرعام تماشا لگایا جائے۔“

میں نے اثبات میں سر ہلایا اور چارپائی پر چادر کے نیچے ڈھکی لاشوں کی جانب بڑھ گیا۔ چودھری بھی میرے ساتھ تھا اور اس نے جب چادر کو ایک کونے سے پکڑ کر کھینچا تو

میری نگاہ ایک شرمناک منظر سے ٹکرائی۔ انتظار بھج گئی۔ وہ ایک مرد اور ایک عورت کی لاشیں تھیں جو ایک مخصوص انداز میں ایک دوسرے کے قریب تھیں۔ ان کے جسم لباس سے بے نیاز تھے۔ کہتے ہیں، عقل مند کے لیے اشارہ ہی کافی ہوتا ہے تاہم فطری لباس میں وہ دونوں اپنی کہانی بے زبان خاموشی خود ہی سنارے تھے۔

”میں نے اسی لیے لوگوں کو کمرے سے باہر نکالا ہے۔“ چودھری کی دھیمی اور یو جھل آواز میری سماعت سے ٹکرائی۔

”کون ہیں یہ دونوں؟“ میں نے سرسراتی ہوئی آواز میں پوچھا۔

چودھری نے جواب دیا۔ ”نواز تو میرا ملازم ہے۔“

اس کا اشارہ برہنہ مرد کی سمت تھا۔ ”یہ ادھر ڈیرے پر ہی ہوتا تھا اور یہ بیٹو ہے..... پروین عرف بیٹو حنیف کی بیوی ہے۔“

”آپ کے تعارف سے یہ بات تو واضح ہو گئی کہ یہ دونوں میاں بیوی نہیں ہیں۔“ میں نے چودھری کی آنکھوں میں دیکھتے ہوئے کہا۔ ”یہ بھی آپ ہی بتائیں گے کہ ان دونوں کا آپس میں کیا رشتہ ہے؟“

”آپ خود ہی اندازہ لگالیں.....“ چودھری نے معنی خیز انداز میں جواب دیا۔ ”ظاہر ہے، یہ کوئی جائز تعلق یا رشتہ تو ہو نہیں سکتا۔“ میں نے کبھیر انداز میں سر ہلانے پر اکتفا کیا۔

چودھری نے لوگوں کو کمرے سے باہر بھیج کر واقعہ عقل مندی کا ثبوت دیا تھا۔ مقتولین کی حالت ایسی نہیں تھی کہ انہیں عام نمائش کے لیے پیش کیا جاتا۔ اس وقت میرا پورا بدن پسینا اگل رہا تھا۔ یہ موسم کی شدت نہیں بلکہ حالات کی حدت کا نتیجہ تھا۔ موقع کی کارروائی بہت ضروری تھی لہذا میں اپنے کام میں مصروف ہو گیا۔

میں نے پندرہ بیس منٹ کے جائزے کے بعد اس حقیقت کو پالیا کہ بیٹو اور نواز کو بے خبری میں موت کے گھاٹ اتارا گیا تھا۔ میرے محتاط اندازے کے مطابق جب وہ دونوں اپنی غیر نصیبی سرگرمی میں مشغول تھے تو کسی نے بھرا ہوا ریوالور ان کے جسموں میں خالی کر دیا تھا۔

دونوں کے جسموں کے بالائی حصے خون میں تر رہے تھے۔ یہ دہرے قتل کی سنگین واردات، بادی النظر میں شدید انتقامی کارروائی کا نتیجہ نظر آتی تھی۔

بیٹو اور نواز کی خون آلود لاشوں کو دیکھ کر مجھے دلی صدمہ ہوا۔ اب چاہے وہ دونوں زندگی سے بہت دور



جائے تھے مگر کچھ عرصہ پہلے وہ بھی جیتے جاگتے اسان ہوا کرتے تھے۔ پتو کے چہرے کے نقوش اسے ایک غیر معمولی حسین لڑکی ظاہر کرتے تھے۔ نواز بھی وجہہ و تکمیل دکھائی دیتا تھا۔ میں نے ایک گہری سانس خارج کی اور ان دونوں کی لاشوں کو دوبارہ چادر سے ڈھانپ دیا۔ پھر چودھری مبارک کی طرف دیکھتے ہوئے گہمیر لہجے میں سوال کیا۔

”یہ کس بد بخت کا کارنامہ ہو سکتا ہے؟“

”یہ تو آپ کو پتا چلانا ہے ملک صاحب.....!“

میں نے پوچھا۔ ”آپ کا ذہن کیا کہتا ہے چودھری صاحب؟“

”میرا دھیان تو حنیف کی طرف جارہا ہے۔“

”یعنی پتو کے شوہر کی جانب؟“

”ایسی غیرت مندانہ کارروائی کوئی شوہر ہی کر سکتا ہے۔“

”وہ اپنی ایک ٹانگ کو دباتے ہوئے بولا۔“

”کیا آپ نے اس سلسلے میں حنیف سے کوئی پوچھ

تاچھ کی ہے؟“ میں نے استفسار کیا۔

وہ دوبارہ اپنی ٹانگ کو سہلاتے ہوئے بولا۔ ”میں

نے اس کی طرف ایک بندہ دوڑا دیا تھا لیکن مجھے بتایا گیا

ہے کہ حنیف اس وقت گھر کے اندر موجود نہیں۔“

”وہ اپنے گھر میں نہیں ہے۔“ میں نے پرسوج انداز

میں کہا۔ ”اس کا مطلب ہے، اسے ابھی تک اس واقعے کی

اطلاع نہیں ملی۔“

”اگر میرا اندازہ درست ہے تو.....“ چودھری ایک

ایک لفظ پر زور دیتے ہوئے بولا۔ ”تو پھر عین ممکن ہے،

حنیف خود ہی ادھر ادھر ہو گیا ہو۔“

چودھری کی معنی خیزی نے مجھے یہ سوچنے پر مجبور کر دیا

کہ وہ حنیف ہی کو پتو اور نواز کا قاتل سمجھ رہا ہے۔ میں نے

براہِ راست اس کی آنکھوں میں دیکھتے ہوئے سوال کیا۔

”چودھری صاحب! آپ دہرے قل کی اس

واردات کے بارے میں کیا جانتے ہیں؟“

”کچھ زیادہ نہیں۔“ وہ ایک بار پھر اپنی ٹانگ کو

دباتے ہوئے بولا۔

”کیا آپ کی ٹانگ کے ساتھ کوئی مسئلہ ہے؟“ میں

پوچھے بناندرہ سا۔

”ہاں.....“ اس نے اثبات میں گردن ہلائی اور

بتانے لگا۔ ”کچھ عرصہ پہلے یہ مسئلہ شروع ہوا ہے۔ حکیم

اسے عرق النسا کہتا ہے۔“

”اوہ اچھا.....“ میں نے سرسری انداز میں کہا پھر

اسے واپس موضوع کی جانب لاتے ہوئے اضافہ کیا۔

”آپ کچھ بتانے جارہے ہیں؟“

”جی ہاں۔“ وہ بیزار سی بولا۔ ”میں تو ادھر اپنی

حویلی میں آرام کر رہا تھا۔ وحید گھبراہٹا ہوا میرے پاس آیا

اور بتایا کہ ڈیرے پر کسی نے پتو اور نواز کو قتل کر دیا ہے۔

میں فوراً حویلی سے ڈیرے پر پہنچا اور ان دونوں کی خون

میں لت پت پڑی لاشوں کو دیکھ کر ہلک جھپکتے میں سمجھ گیا کہ

اپنی موت سے پہلے وہ کس کھیل میں مصروف تھے۔ میں

نے وحید ہی کو حکم دیا کہ وہ ان کی لاشوں کو چادر سے

ڈھانپ دے.....“ وہ لمحے بھر کے لیے متوقف ہوا پھر

ایک گہری سانس خارج کرنے کے بعد اپنی بات کو مکمل

کرتے ہوئے بولا۔

”اس کے بعد ہی میں نے اپنے ایک بندے کو حنیف

کی طرف دوڑا دیا تھا۔ جب وہ گھر میں نہیں ملا اور کھیتوں میں

بھی کہیں دکھائی نہیں دیا تو میں حویلی آگیا اور ایک بندے کو

آپ کے پاس اس واقعے کی اطلاع دینے بھیج دیا تاکہ آپ

موقع پر پہنچ کر قانونی کارروائی کر سکیں۔“

”کیا نواز کی بیوی کو اس واقعے کی خبر ہے؟“

چودھری کے خاموش ہونے پر میں نے ایک اہم سوال کیا۔

”جی ہاں!“ اس نے اثبات میں گردن ہلائی۔

”نواز کی گھر والی کو اطلاع دے دی گئی ہے۔ اس نے اپنے

گھر میں رونا پینا ڈال رکھا ہے۔ وہ ایک مرتبہ ڈیرے کا

چکر بھی لگا کر گئی ہے لیکن میری ہدایت کے مطابق وحید نے

اسے کمرے کے اندر گھسنے نہیں دیا۔“ ایک لمحے کورک کر اس

نے مجھ سے سوال کیا۔

”ملک صاحب! آپ ہی بتائیں، ایک بیوی کا اپنے

شوہر کو ایسی حالت میں دیکھنا مناسب ہے کیا؟“

میں نے دو ٹوک انداز میں جواب دیا۔ ”قطعی

مناسب نہیں۔“

”مریم، وحید سے بحث و تکرار کرتی رہی۔“ چودھری

نے مزید بتایا۔ ”لیکن وحید میری ہدایت کے مطابق ایک

ہی بات پر اڑا رہا کہ جب تک پولیس اپنی کارروائی مکمل

نہیں کر لیتی، کسی بھی بندے کو لاشوں تک جانے نہیں دیا

جاسکتا۔“

”یہ آپ نے بہت اچھا کیا۔“ میں نے سراہنے

والے انداز میں کہا پھر پوچھا۔ ”کیا آپ کا وہ بندہ، میرا

مطلب ہے آپ کا وہ ملازم وحید اس وقت ڈیرے پر

موجود ہے؟“



”نہیں جناب۔۔۔“ وہ بھی گھبراہٹ سے کہتا تھا۔  
 ”وہ نئی میں مرنے پر تیار ہے۔“ وہ نے ہنسنے لگا۔  
 ”تک صاحب! آپ تو یہ کہہ رہے ہیں کہ وہ نئی مرنے  
 کے بعد میری حویلی آجائیں۔“ بانی کی باتیں دیکھ کر  
 کریں گے۔“

”کیا آپ حویلی جا رہے ہیں؟“  
 ”جی۔۔۔۔۔“ وہ اپنی ٹانگہ کو مسکتے ہوئے بولا۔ ”میں  
 اس کم بخت عرق انسا کی وجہ سے بہت پریشان ہوں۔“  
 ”ٹھیک ہے، آپ حویلی جا کر آرام کریں۔“ میں  
 نے سرسری لہجے میں کہا پھر اپنے کام میں مصروف ہو گیا۔  
 کاشمیل جاوید کو میں نے کمرے کے دروازے  
 پر متعین کر دیا تھا تاکہ میری اجازت کے بغیر کوئی اندر  
 داخل نہ ہو سکے۔ ڈیرے کے مچھن میں موجود درجن بھر  
 افراد لاشوں کا نظارہ کرنے کے لیے کافی بے چین دکھائی  
 دیتے تھے۔ میں ان کی بے قراری کو بخوبی سمجھ سکتا تھا۔ وہ  
 فطری تجسس کے ہاتھوں مجبور تھے۔ اس واردات کی  
 نوعیت کچھ ایسی تھی کہ ان کا اشتیاق ان لمحات میں ساتویں  
 آسمان کو چھو رہا تھا۔

چوہو اور نواز کی لاشوں کا تفصیل معائنہ کرنے کے بعد  
 میں نے انہیں سرکاری اسپتال بھجوا دیا۔ لاشوں کے موقع  
 واردات سے ہٹ جانے کے بعد وہاں موجود لوگوں کی بے  
 چینی اور تجسس کو بھی قرار آ گیا۔ جب کاشمیل جاوید لاشوں  
 کو لے کر وہاں سے روانہ ہو گیا تو میں اس کمرے کا جائزہ  
 لینے لگا۔

وہ نجی چھت والا باغ بانی پندرہ کا ایک عام سا کرا  
 تھا۔ اس کمرے میں دروازے کے علاوہ دوپٹ والی ایک  
 کھڑکی بھی موجود تھی۔ یہ کھڑکی کمرے کی مچھنی جانب کھلتی  
 تھی۔ میں نے مذکورہ کھڑکی کے پت کھول کر باہر کا جائزہ لیا۔  
 تاحہ نگاہ مجھے کھیتوں کا سلسلہ پھیلا ہوا دکھائی دیا۔  
 اس ڈیرے سے چند گز کے فاصلے پر ایک نہر گزرتی تھی جو  
 بل کھاتی ہوئی شمال کی سمت چلی جاتی تھی۔ میں چند لمحات  
 تک اس فطری منظر میں کھویا رہا پھر میں نے اس کھڑکی کو بند  
 کر دیا۔ اس کھڑکی کا سائز تین ضرب پانچ فٹ رہا ہوگا۔ اس  
 کھڑکی میں کسی قسم کی آہنی سلاخیں یا جالی وغیرہ نصب نہیں  
 تھی گویا۔۔۔۔۔ اس کے ساتھ کمرے میں کسی بھی شخص کی  
 آمد و رفت ممکن تھی۔

جس چار پائی پر سے چوہو اور نواز کی لاشیں اٹھائی  
 گئی تھیں، اس پر کوئی بستر وغیرہ نہیں بچھا ہوا تھا ہڈیاں کی

اس واردات کے نتیجے میں وہ چار پائی بھی چاہے خون آلود  
 ہو چکی تھی حتیٰ کہ چار پائی کے نیچے کمرے کا کچا فرش بھی  
 خون آلود تھا تاہم فرش پر گرنے والا خون جم کر خشک  
 ہو چکا تھا۔ اس تمام تر کارروائی میں مجھے آلہ قتل کا کہیں  
 نام و نشان نظر نہ آیا۔ اس کمرے سے اور بھی کوئی ایسی  
 شے دستیاب نہ ہو سکی جو دہرے قتل کی اس واردات پر  
 روشنی ڈال سکتی۔ ضروری کارروائی مکمل کرنے کے بعد  
 میں کمرے سے باہر نکل آیا اور دروازے کو بند کرنے  
 کے بعد کنڈی لگا دی۔

ڈیرے کے مچھن میں موجود افراد کے چہرے تجسس  
 سے چمک رہے تھے۔ ان کی آنکھوں سے سنسنی خیز سوالات  
 جھلکتے تھے۔ میں نے ان پر تنقیدی نگاہ ڈالی اور کچھ عرصے  
 ایک شخص کو اشارے سے اپنے پاس بلایا۔ وہ مجھے ایک سمجھدار  
 اور بردبار شخص نظر آیا تھا۔ میں نے اس کی آنکھوں میں  
 دیکھتے ہوئے پوچھا۔

”چاچا! کیا نام ہے تمہارا؟“

”وزیر بخش جناب۔“ اس نے جواب دیا۔

”کیا تم بھی موضع شہزاد کوٹ ہی میں رہتے ہو؟“

”جی سرکار۔“

میں نے استفسار کیا۔ ”تم کرتے کیا ہو؟“

”مائی باپ! اولاد جوان ہو گئی ہے۔ اب سب کچھ  
 وہی کرتے ہیں۔“ اس نے بڑی رसान سے جواب دیا۔  
 ”میرے بیٹے کہتے ہیں، اباب ہم کام کریں گے۔ تم آرام  
 کرو اور گھومو پھرو۔۔۔۔۔“

”چاچا وزیر! تم تو کسی بادشاہ سے کم نہیں ہو۔“ میں  
 نے تعریفی نظر سے اس کی طرف دیکھا۔ ”ایسی فرماں بردار  
 اور صالح اولاد تو قسمت والوں کو ملتی ہے۔“

”بس جی، اللہ کا کرم ہے۔“ وہ سادگی سے بولا۔

وزیر بخش بہت گہرا شخص تھا۔ ہمیں دھیمے لہجے میں  
 باتیں کرتے دیکھ کر وہاں موجود افراد بے کلی کا شکار نظر آنے  
 لگے تھے۔ اس مشکل کا حل نکالنے کے لیے میں نے وزیر  
 بخش سے کہا۔

”چاچا۔۔۔۔۔ تم میرے ساتھ آؤ۔“

اس نے میرے حکم کی تعمیل کی۔ میں نے دوسرے  
 کمرے کی جانب قدم بڑھا دیے۔ اس کمرے کے اندر  
 مختلف نوعیت کے زرعی آلات اور ناکارہ سامان بھرا ہوا  
 تھا۔ کمرے کا معائنہ اور آلہ قتل کی تلاش جاری رکھتے ہوئے  
 میں نے وزیر بخش سے کہا۔



موجودہ افراد کے بیان بھی ہے لیکن انکی کوئی کام کی بات سامنے نہ آسکی جو اس دہرے کل کی واردات پر روٹی ڈال سکے۔ ڈیرے سے موضع شہزاد کوٹ کی جانب جاتے ہوئے میں نے وزیر بخش سے بھی متعدد سوالات کیے جن کے اس نے سلی بخش جواب دیے۔ اس خوش بخت بڈھے سے حاصل ہونے والی معلومات میرے لیے گراں قدر اہمیت کی حامل تھیں لیکن سردست میں آپ کو ان انکشافات کے بارے میں کچھ نہیں بتاؤں گا۔ خفا ہونے کی ضرورت نہیں۔ یہ کہانی کا تقاضا ہے۔

☆☆☆

موضع شہزاد کوٹ پہنچنے کے بعد میرا رخ خود بخود حنیف کے گھر کی جانب ہو گیا حالانکہ چودھری مبارک نے مجھے اپنی حویلی آنے کی دعوت دی تھی لیکن میں حنیف کی خبر گیری زیادہ ضروری سمجھتا تھا۔ چودھری کی زبانی مجھے صرف اتنا معلوم ہوا تھا کہ حنیف اس وقت اپنے گھر پر موجود نہیں اور نہ ہی وہ کھیتوں میں کہیں دکھائی دیا ہے۔

حنیف کا گھر گاؤں کے وسط میں واقع تھا۔ اس کے دروازے پر پہنچنے ہی مجھے اندازہ ہو گیا کہ اندر بہت سے لوگ موجود ہیں۔ میں نے متعدد افراد کے آپس میں تیز باتیں کرنے کی آوازیں سن لی تھیں۔ میری دستک کے جواب میں درمیانے قد کا ٹھہ کے ایک شخص نے دروازہ کھولا۔ مجھ پر نگاہ پڑتے ہی وہ شخص ایک دم گھبرا گیا۔ اس شخص کے رد عمل نے مجھے چونکنے پر مجبور کر دیا۔ میں نے تیز نظروں سے اسے گھورا اور پوچھا۔

”کیا حنیف تمہارا ہی نام ہے؟“

ان لمحات میں اس شخص کے ڈرے ہوئے رد عمل سے میرا دھیان خود بخود حنیف کی طرف چلا گیا تھا۔ میں یہی سمجھا تھا کہ وہ گھر آ گیا ہے اور مجھ پر نگاہ پڑتے ہی پریشان ہو گیا ہے۔ اس شخص نے بہت جلدی اپنی کیفیت پر قابو پالیا اور میرے سوال کے جواب میں بتایا۔

”جی..... میں شوکت ہوں..... حنیف کا ساڑھو۔“

”حنیف کو باہر بھیجو۔“ میں نے حکمانہ انداز میں کہا۔

حنیف کے ہم زلف شوکت نے جواب دیا۔ ”وہ تو

ابھی گھر نہیں پہنچا جناب۔ ہم لوگ بھی اسی کا انتظار کر رہے ہیں۔“

”کہاں چلا گیا وہ.....؟“ میں نے شوکت کے

چہرے کے تاثرات کا جائزہ لیتے ہوئے کہا۔ ”وہ ادھر

”کتنی عجیب بات ہے۔ جاچا! آج کل کی اولاد ہے۔“  
بوڑھے ماں باپ کا خیال نہیں رہی۔ انہیں یہ بھی خیال نہیں آتا کہ ایک دن ان کو بھی بوڑھا ہوتا ہے۔“  
”یہ تو آپ بالکل ٹھیک کہہ رہے ہیں۔“ وہ سادگی سے بولا۔

میں نے کہا۔ ”جاچا! تمہاری اولاد کے بارے میں سن کر مجھے بڑی خوشی ہوئی ہے۔ کیا میں تم سے ذاتی نوعیت کا کوئی سوال کر سکتا ہوں؟“

وہ قدرے ابھمن زدہ نظر سے مجھے دیکھتے ہوئے بولا۔ ”جی ضرور۔ آپ پوچھیں، کیا پوچھنا چاہتے ہیں؟“

میں نے پوچھا۔ ”کیا تم میرے علم میں اضافہ کرنے کی غرض سے مجھے بتانا پسند کرو گے کہ تم نے کن اصولوں کی بنیاد پر اپنی اولاد کی تربیت کی ہے؟“

”اصولوں و اصولوں کا تو مجھے پتا نہیں تھا نے دار صاحب۔“ وہ دھیمے لہجے میں بولا۔ ”اس سلسلے میں، میں نے بزرگوں کے ایک ٹوٹکے پر عمل کیا ہے اور سو فیصد نتیجہ پایا ہے۔“

”ٹوٹکا.....“ میں نے حیرت سے اس کی طرف دیکھا۔ ”کون سا ٹوٹکا چاہا؟“

”رزقِ حلال..... کا ٹوٹکا۔“ وہ ایک گہری سانس لیتے ہوئے بولا۔ ”میرے بزرگوں نے مجھے نصیحت کی تھی کہ اپنی بیوی اور بچوں کو ہمیشہ رزقِ حلال کھلانا۔ میں نے ساری زندگی اسی نصیحت پر عمل کیا ہے اور اللہ کا شکر ہے کہ میرا بڑھا چا بہت آرام اور سکون سے گزر رہا ہے۔“

وزیر بخش نے ایک حقیقت، ایک آفاقی اصول بیان کیا تھا جس سے انکار ممکن نہیں تھا۔ اس بات میں کسی شک و شبہ کی گنجائش نہیں کہ حصولِ رزقِ حلال عین عبادت ہے۔

میری تلاش اور جستجو دوسرے سے تیسرے کمرے میں پہنچی... آلہ قتل کے حصول کے سلسلے میں مجھے وہاں بھی کوئی کامیابی نہیں ملی۔ اس کمرے میں ٹیوپ ویل کا انجن نصب تھا۔ اس کے علاوہ تیل کا ڈرم اور انجن کے مختلف مکینیکل پرزہ جات بھی نظر آرہے تھے۔ میں تھانے سے روانہ ہوتے وقت ایک تھیلا بھی اپنے ساتھ لے آیا تھا جس میں ہتھکڑی اور تالا بھی موجود تھا۔ میں نے جائے وقوعہ والے کمرے کے دروازے پر سرکاری تالا ڈال دیا۔ اس سرکاری مہر کے بعد کوئی بھی شخص اس کمرے کو کھولنے کی جسارت نہیں کر سکتا تھا۔

اس کام سے فارغ ہونے کے بعد میں نے وہاں



کھیتوں میں بھی کہیں نہیں ہے۔“ وہ سر اسیمہ انداز میں وائیں  
 بائیں گلی میں نگاہ دوڑاتے ہوئے بولا۔  
 ”پھر کس کو خبر ہے؟“ میں نے تیز لہجے میں دریافت  
 کیا۔ ”جس سے بھی پوچھو، وہ یہی جواب دیتا ہے۔ کیا  
 حنیف کو زمین نے نگل لیا ہے یا آسمان کھا گیا ہے؟“  
 ”آپ اندر آ جائیں سرکار۔“ وہ میری سنی ان سنی  
 کرتے ہوئے دھیمے لہجے میں بولا۔ ”اگر آپ تھوڑی  
 دیر اور یہاں کھڑے رہے تو گلی میں ایک میلا سا لگ  
 جائے گا۔“

اس نے ایک معقول بات کی تھی تاہم میں نے طنزیہ  
 لہجے میں کہا۔ ”تمہارے ساڑھونے کارنامہ ہی ایسا انجام دیا  
 ہے کہ گلی کیا، پورے پنڈ میں بھی میلا لگ سکتا ہے۔“  
 بات ختم کرتے ہی میں شوکت کی معیت میں حنیف  
 کے گھر کے اندر داخل ہو گیا۔ شوکت نے ابھمن زدہ انداز  
 میں کہا۔  
 ”مجھے یقین نہیں آرہا کہ حنیف ایسی حرکت بھی  
 کر سکتا ہے۔“  
 ”تمہارے یقین کرنے یا نہ کرنے سے کوئی فرق  
 نہیں پڑتا۔“ میں نے سرسری انداز میں کہا۔ ”جو ہونا تھا، وہ  
 تو ہو چکا۔“

اس نے کوئی تبصرہ نہیں کیا۔ تھوڑی دیر کے بعد میں  
 حنیف کی بیٹھک میں ایک کرسی پر بیٹھا ہوا تھا۔ میرے  
 علاوہ شوکت اور اس کی بیوی سلٹی بھی وہاں موجود تھے۔  
 انہوں نے اپنے بچوں کو گھر کے اندرونی حصے تک محدود  
 کر دیا تھا۔ میری آمد سے قبل اس گھر کے اندر جو آس  
 پڑوس کے لوگ جمع تھے، میری ہدایت پر شوکت نے  
 انہیں رخصت کر دیا۔

میں نے اپنا تعارف کراتے ہوئے کہا۔ ”میرا نام  
 ملک صفدر حیات ہے اور میں فرید آباد تھانے کا انچارج  
 ہوں۔ آپ لوگوں کا گاؤں موضع شہزاد کوٹ میرے تھانے  
 کی حدود میں آتا ہے۔“

شوکت نے گہری سنجیدگی کے ساتھ اپنے سر کو اٹھاتی  
 جنبش دی لیکن خاموش رہا مگر اس کی بیوی خاموش نہ رہ سکی  
 اور احتجاجی لہجے میں بولی۔

”تھانے دار صاحب! آپ نے قانونی کارروائی  
 میں بہت جلدی سے کام لیا ہے۔ کم از کم حنیف کے واپس  
 آنے کا تو انتظار کر لیتے۔ لاشیں تو بعد میں بھی اسپتال بھجوائی

جاسکتی تھیں۔“ بولتے بولتے وہ روہا سی ہو گئی۔ ”میں تو.....  
 اپنی بہن کا منہ ہی کھل دیتا۔“  
 ”کوئی شرم حیا ہے کہ نہیں۔“ شوکت نے اپنی بیوی کو  
 سرزنش کی۔ ”جسہیں پتا ہے نا، پیٹو کو کس حالت میں قتل کیا گیا  
 ہے۔ تم اس کا منہ دیکھ کر کیا کر لیتیں؟“  
 ان کی باہمی گفتگو سے مجھے یہ اندازہ قائم کرنے  
 میں ذرا سی بھی دقت محسوس نہ ہوئی کہ وہ دونوں حالات کی  
 نزاکت سے پوری طرح آگاہ تھے۔ میں سلٹی کے دکھ کو  
 اچھی طرح سمجھ رہا تھا۔ حالات چاہے کچھ بھی ہوں لیکن  
 پیٹو، سلٹی کی چھوٹی بہن تھی جواب اس دنیا میں باقی نہیں  
 رہی تھی۔

”اپنی بہن کا منہ تم بعد میں بھی دیکھ سکتی ہو سلٹی!“  
 میں نے ہمدردی بھرے انداز میں کہا۔ ”اصل میں، یہ  
 دہرے قتل کی ایسی واردات ہے کہ مقتولین کی لاشوں کو  
 زیادہ دیر تک جائے واردات پر رکھ کر تماشا نہیں بنایا  
 جاسکتا تھا۔ اوپر سے شدید گرمی کا موسم بھی کسی تاخیر کی  
 اجازت نہیں دیتا۔“ میں نے لمحائی توقف کر کے ایک  
 گہری سانس لی پھر سلٹی کی آنکھوں میں دیکھتے ہوئے تسلی  
 بھرے لہجے میں کہا۔

”فکر نہ کرو۔ پوسٹ مارٹم کے بعد دونوں لاشیں ان  
 کے درمیان کے حوالے کر دی جائیں گی۔ پھر تدفین سے پہلے تم  
 اچھی طرح اپنی چھوٹی بہن کا منہ دیکھ لینا۔“

”ہم ادھر چودھریوں کے ڈیرے پر بھی گئے  
 تھے۔“ سلٹی نے بھراکی ہوئی آواز میں بتایا۔ ”لیکن  
 چودھری کے ملازم وحید نے ہمیں کمرے کے اندر نہیں جانے  
 دیا۔ خدا کا غضب..... میری بہن قتل ہو گئی اور مجھے ہی اس  
 کی لاش تک جانے سے روک دیا گیا۔“

”بے وقوفی کی باتیں نہ کرو سلٹی.....“ شوکت نے  
 تیز نظر سے بیوی کو گھورا۔ ”گلتا ہے، تمہارا دماغ خراب  
 ہو گیا ہے۔“

”شوکت! تم بالکل ٹھیک کہہ رہے ہو۔“ وہ ضدی  
 لہجے میں بولی۔ ”واقعی، میرا دماغ خراب ہو گیا ہے۔ ان  
 حالات میں کسی کا دماغ کس طرح ٹھکانے پر رہ سکتا ہے۔“

”تم حالات کو سمجھنے کی کوشش کرو۔“ وہ قدرے سخت  
 لہجے میں بولا۔ ”پیٹو کی موت کا مجھے بھی بہت دکھ ہے لیکن  
 جذباتی ہونے سے بات نہیں بنے گی۔ پیٹو نے تو ہماری  
 ناک ہی کٹوا دی ہے۔ اوپر سے تم شور شرابا چا کر باقی کی کسر  
 پوری کرنا چاہتی ہو۔“



نے بھی مجھے بہت کچھ بتا دیا تھا اور اب شوکت کے مطابق انداز نے بھی مجھے بتا دیا تھا کہ وہ اپنی سالی کی "حرکتوں" سے خوش نہیں تھا۔

"شوکت!" میں نے کھنکھار کر گلا صاف کرتے ہوئے کہا۔ "بیوی کا معاملہ ایسا ہوتا ہے کہ چوہے جیسا شوہر بھی غیرت کے جوش میں کنگ کا کنگ بن جاتا ہے۔ اگر حنیف کا اس دہرے قتل کی واردات میں کوئی ہاتھ نہیں تو پھر وہ کہاں غائب ہے؟"

"یہی بات تو میری بھی سمجھ میں نہیں آرہی جناب۔" شوکت نے حیرت اور الجھن کی ملی جلی کیفیت کے ساتھ کہا۔ "میں نے خود بھی کھیتوں میں جا کر دیکھا ہے۔ وہ مجھے کہیں نہیں ملا اور اس کی تیل گاڑی بھی کہیں دکھائی نہیں دی۔"

"حنیف کی زمین کس طرف واقع ہے؟" میں نے ایک فوری خیال کے تحت پوچھ لیا۔

اس نے مغرب کی سمت اشارہ کرتے ہوئے بتایا۔ "اس طرف کوئی پندرہ بیس منٹ کے پیدل فاصلے پر حنیف کی پانچ ایکڑ زرعی اراضی ہے۔ وہ آج اپنی تیل گاڑی کو بھی ساتھ لے گیا تھا۔ کہہ رہا تھا، وہ واپسی پر میرے اور اپنے جانوروں کے لیے بزر چارا بھی لے کر آئے گا۔"

"ہم بھی حنیف کے انتظار میں اپنا گھر چھوڑ کر ادھر ہی بیٹھے ہوئے ہیں۔" سلمیٰ نے غمزہ آواز میں بتایا۔ "چھوٹے بچے کا مسئلہ پیدا ہو گیا ہے۔"

"بچہ....." میں نے چونک کر اس کی طرف دیکھا۔ "کس کا بچہ؟"

"پونو کا بچہ جی۔" سلمیٰ نے میرے سوال کے جواب میں بتایا۔ "میں اسی محسوم کی بات کر رہی ہوں۔ پونو کا ایک ہی بچہ ہے، احمد..... ہم احمد کو کس کے آسرے پر چھوڑ کر اپنے گھر جائیں۔ احمد دن میں بھی ہمارے گھر پر ہی تھا۔ شوکت کہتا ہے، ہم احمد کو اپنے ساتھ ہی لے جاتے ہیں۔"

"احمد آج دن میں آپ لوگوں کے گھر پر کیوں تھا؟" میں پوچھے بنانہ رہ سکا۔

"آج دوپہر میں جب پونو، حنیف کے لیے کھانا لے کر کھیتوں کی طرف جانے لگی تو اس نے ننھے احمد کو میرے پاس چھوڑ دیا تھا۔" سلمیٰ نے بتایا۔

میں نے پوچھا۔ "احمد کی عمر کیا ہے؟" "وہ چار سال کا ہے جی۔" اس نے جواب دیا۔ "میرے

شوکت علی مجھے خاموش محلول اور کچھ دار انسان لگا۔ وہ موجودہ حالات کی نزاکت کو بہت گہرائی تک سمجھ رہا تھا اور اسی کے مطابق اپنی بیوی سے بات کر رہا تھا۔

"سلمیٰ!" میں نے تشفی بھرے لہجے میں شوکت کی بیوی کو مخاطب کیا۔ "میں تم لوگوں کا دشمن نہیں ہوں۔ وحید کو چودھری مبارک ہی نے وہ ڈیوٹی سونپی تھی۔ اس نے اپنی طرف سے کچھ نہیں کیا۔ مقتول نواز کی بیوی مریم بھی اپنے شوہر کا منہ دیکھنے وہاں ڈیرے پر پہنچی تھی لیکن آپ لوگوں کی طرح وحید نے مریم کو بھی کمرے کے اندر قدم نہیں رکھنے دیا۔ تم جذباتی ہونے کے بجائے ٹھنڈے دماغ سے حالات کو سمجھنے کی کوشش کرو۔ یہ جو کچھ ہوا ہے، اس میں سب سے زیادہ بدنامی آپ ہی لوگوں کی ہے۔" پتا نہیں، میری باتیں اس کی کھوپڑی میں بیٹھیں یا نہیں، بہر حال اس کے بعد اس نے واویلا نہیں مچایا اور خاموش ہو کر ہماری باتیں سننے لگی۔ شوکت نے مجھ سے مخاطب ہوتے ہوئے پوچھا۔

"تھانے دار صاحب! آپ کی باتوں سے محسوس ہوتا ہے کہ اس دہرے قتل کی واردات کے سلسلے میں آپ کا شک میرے ساڑھو حنیف پر ہے؟"

"میں اگر ایسا سوچ رہا ہوں تو اس میں غلط کیا ہے؟" میں نے الٹا اسی سے سوال کر ڈالا۔ "حالات و واقعات حنیف کی ہی جانب اشارہ کر رہے ہیں۔ کیا تم بھی اسی انداز میں نہیں سوچ رہے؟"

"نہیں..... نہیں۔" وہ جربز ہوتے ہوئے بولا۔ "کیوں..... تمہارا ذہن اس انداز میں کیوں نہیں سوچتا؟ مجھے تو تم خاصے عقل مند انسان لگے ہو۔"

"تھانے دار صاحب!" وہ وضاحت کرتے ہوئے بولا۔ "میرا دھیان اگر حنیف کی طرف نہیں جا رہا تو اس کی ایک خاص وجہ ہے۔"

"اور وہ وجہ کیا ہے؟" میں نے ٹٹولنے والے انداز میں پوچھا۔

"میں سمجھتا ہوں، حنیف اتنا بہادر نہیں ہے۔" وہ معنی خیز انداز میں بولا۔

مجھے محسوس ہوا کہ شوکت نے "بہادر" کا لفظ "غیرت مند" کی جگہ استعمال کیا تھا اور اس کا سبب یہ تھا کہ وہ اپنی بیوی کی موجودگی میں اس کی مقتول بہن پونو کے حوالے سے کوئی ہلکی بات نہیں کرنا چاہتا تھا۔

پونو کے لاابالی مزاج کے بارے میں چاچا وزیر بخش



تین بچے ہیں۔ وہ ان کے ساتھ خوش ہے کہ ہمارا ہوتا ہے۔“  
 ”کیا تمہارا گھر بھی اسی طرح ہے؟“  
 ”جی، ہم بھی اسی گلی میں رہتے ہیں۔“ شوکت نے بتایا۔ ”دو مکان چھوڑ کر ہمارا مکان ہے۔“  
 ”ہوں.....“ میں گہری سوچ میں ڈوب گیا پھر سسلی سے سوال کیا۔ ”پچھو آج دن میں کتنے بچے احمد کو تمہارے گھر میں چھوڑ کر کھیتوں کی طرف گئی تھی؟“  
 ”میرا خیال ہے، اس وقت دن کے ساڑھے بارہ بجے ہوں گے۔“

”کیا وہ روزانہ اسی وقت حنیف کو کھانا دینے کھیتوں کی طرف جایا کرتی تھی؟“ میں نے کرید کا عمل جاری رکھتے ہوئے کہا۔  
 ”جی اسی وقت۔“ وہ اثبات میں گردن ہلاتے ہوئے بولی۔ ”یا پانچ دس منٹ اوپر نیچے ہو سکتا ہے۔“  
 ”اس نے آج کھیتوں کی طرف جاتے ہوئے تم سے کوئی خاص بات کی تھی؟“ میں نے اس کی آنکھوں میں دیکھتے ہوئے سوال کیا۔

وہ ایک لمحہ سوچنے کے بعد بولی۔ ”جی نہیں۔“  
 ”کیا وہ روزانہ کھیتوں کی طرف جاتے ہوئے احمد کو آپ لوگوں کے پاس چھوڑ کر جاتی تھی؟“  
 ایک لمحے کو وہ مجھے حند بذب نظر آئی پھر بولی۔  
 ”جی..... بالکل۔“

”کیا بات ہے سسلی!“ میں نے اس کے چہرے پر نگاہ گاڑتے ہوئے سوال کیا۔ ”تم مجھے کچھ ابھی ہوئی اور بے چین نظر آ رہی ہو۔ تمہیں کیا پریشانی ہے؟“  
 ”وہ جی..... دراصل، میں آپ کو ایک بات بتانا بھول گئی تھی۔“ وہ کشمکش کی سی کیفیت میں بولی۔ ”پتا نہیں، اس بات کی کوئی اہمیت بھی ہے یا نہیں.....“  
 ”بتاؤ، کیا بات ہے؟“ میں نے بدستور اس کے چہرے کے تاثرات کا جائزہ لیتے ہوئے کہا۔ ”اہم اور غیر اہم کا فیصلہ میں خود کر لوں گا۔“

”پچھو نے کھیتوں کی طرف جاتے ہوئے مجھے بتایا تھا کہ آج واپسی میں اسے تھوڑی دیر ہو جائے گی۔“ وہ گلوگیر آواز میں بولی۔ ”مجھے کیا پتا تھا کہ اسے اتنی دیر ہو جائے گی کہ پھر وہ بھی لوٹ کر نہیں آ سکے گی۔“

بات کے اختتام پر اس کی آنکھیں ڈبڈبائی تھیں۔  
 ”سسلی!“ میں نے قدرے نرم لہجے میں اسے مخاطب کیا۔ ”پچھو نے تمہیں دیر سے واپس آنے کی کوئی وجہ تو بتائی

”جی؟“  
 ”جی جیانی تھی۔“ وہ اثبات میں سر ہلاتے ہوئے فم ناک لہجے میں بولی۔ ”اس نے کہا تھا کہ حنیف کو کھانا کھلانے کے بعد وہ چودھریوں کی حویلی جائے گی۔“  
 ”سسلی کی بات سن کر میں چونک اٹھا اور سوال کیا۔“ وہ چودھریوں کی حویلی کیوں جانا چاہتی تھی؟“  
 ”چودھری مبارک نے کسی کام کے لیے اسے اپنے پاس بلایا تھا۔“ اس نے بتایا۔

میں سیدھا ہو کر بیٹھ گیا اور سوالات کے سلسلے کو آگے بڑھاتے ہوئے پوچھا۔ ”چودھری مبارک نے پچھو کو کس کام سے اپنے پاس بلایا تھا؟“

”یہ تو اس نے مجھے نہیں بتایا۔“ وہ جھکے ہوئے لہجے میں بولی۔ ”اور یہی بات تو یہ ہے کہ میں نے اس سے پوچھا بھی نہیں۔“ لچائی توقف کر کے اس نے ایک پوچھل سانس خارج کی پھر اپنی بات مکمل کرتے ہوئے بولی۔

”چودھری مبارک اس پنڈ کے مالک و مختار ہیں۔ وہ کسی کو کسی بھی کام سے اپنی حویلی میں بلا سکتے ہیں۔“

میرے ذہن میں ایک عجیب سا کلک آ بیٹھا۔ وہاں ڈیرے پر تھوڑی دیر پہلے چودھری مبارک سے میری تفصیلی بات ہوئی تھی۔ میں نے اس سے دونوں مقتولین کے بارے میں متعدد سوالات کیے تھے۔ اگر اس نے پچھو کو کسی کام سے اپنی حویلی میں بلایا تھا تو وہ اس کا ذکر ضرور کرتا اور اگر اس نے دانستہ اس بات کا ذکر نہیں کیا تھا تو اس کا مطلب یہی تھا کہ کوئی گڑبڑ ہے اور..... اس گڑبڑ سے چودھری اچھی طرح واقف ہے۔ چودھری کی طرف سے میرا ذہن ریڈ الارٹ ہو گیا۔ میں نے سسلی سے سوال کیا۔

”پچھو تک یہ اطلاع کس نے پہنچائی تھی کہ چودھری مبارک نے کسی ضروری کام سے اسے حویلی پر بلایا ہے؟“

”عاشاں ماسی نے۔“ سسلی نے بتایا۔

”یہ عاشاں ماسی کون ہے؟“ میں نے پوچھا۔ ”اور کہاں رہتی ہے؟“

”عاشاں کا اصل نام عائشہ ہے۔ وہ چودھری صاحب کی نوکرانی ہے اور ادھر حویلی ہی میں رہتی ہے۔“

میں نے چودھری مبارک اور ماسی عاشاں کے ناموں پر دائرے لگا کر انہیں اپنے ذہن میں محفوظ کر لیا۔ ان کے علاوہ بھی دو نام دائروں میں بند میرے ذہن میں محفوظ تھے اور وہ دو نام تھے..... حنیف اور وحید۔ میرے خیال میں ان چاروں افراد سے پوچھتا چھاس دہرے کل کی



واردات پر روشنی ڈالنے کے لیے نچے خیرات ہو گئی تھی۔  
میں نے سلمیٰ اور اس کے شوہر شوکت سے نواز کے بارے میں گھما پھرا کر مختلف سوالات کیے۔ انہوں نے میرے سوالات کے جواب میں نواز کی کھلم کھلا مخالفت نہیں کی تھی۔ تھوڑی دیر کے بعد میں نے تسلی تھی دے کر انہیں فارغ کر دیا۔

حنیف کے گھر سے نکلنے کے بعد میں نے آس پڑوس کے تین چار افراد سے بھی مختصر گفتگو کی تاہم دہرے محل کی اس ہولناک واردات پر وہ کوئی روشنی نہ ڈال سکے البتہ ان میں سے بعض نے ڈھکے چھپے الفاظ میں پیو کی غیر نصابی سرگرمیوں کا جو نقشہ کھینچا، وہ چاچا وزیر بخش سے حاصل ہونے والی معلومات سے لگا کھاتا تھا۔

میں چودھری مبارک علی کی حویلی کی جانب بڑھنے لگا تو سلمیٰ کا شوہر شوکت بھی میرے ہمراہ ہو گیا۔ اسی لمحے ایک گورا چٹا بچہ دروازے میں نمودار ہوا اور شوکت کی طرف دیکھتے ہوئے بولا۔

”خالو..... میری اماں اور بابا کب آئیں گے؟“

مجھے یہ سمجھنے میں ذرا سی بھی دقت محسوس نہ ہوئی کہ وہ حنیف کا بیٹا احمد تھا۔ اس معصوم صورت کو دیکھ کر میرا دل کٹنے لگا۔ ماں باپ کے اعمال و افعال میں ننھے احمد کا کوئی حصہ نہیں تھا مگر اس کے نتائج سے وہ محفوظ نہیں رہ سکتا تھا۔ اس نوعیت کے معاملات میں قدرت کی مصلحتوں کو سمجھنا بہت دشوار ہو جاتا ہے۔ اگر ایمان میں کہیں کوئی کمزوری موجود ہو تو انسان کو گمراہ ہونے ایک لمحہ نہیں لگتا۔ میں بے اختیار آگے بڑھا اور احمد کے سر پر ہاتھ پھیرتے ہوئے بڑے دلار سے کہا۔

”بیٹا! ہم تمہارے ابا اور اماں کو ڈھونڈنے کی کوشش کر رہے ہیں۔ تم اندر جا کر اپنی خالہ کے بچوں کے ساتھ کیلو۔“

ان حالات میں، میں اس بچے کے لیے اس سے زیادہ اور کچھ نہیں کر سکتا تھا۔ اس نے سرتاپا میرے سراپا پر ایک گہری نگاہ ڈالی پھر بڑی مصومیت سے مستغفر ہوا۔

”آپ پولیس ہیں؟“

میں نے اس کے گال چھپتھپاتے ہوئے کہا۔ ”جی بیٹا! میں پولیس ہوں۔“

احمد کے اس سوال سے یہ بات ظاہر ہوتی تھی کہ اس گھر میں میری آمد کے بعد پولیس کا تذکرہ ضرور ہوا تھا۔ اس نے ویران آنکھوں کے ساتھ مجھے دیکھتے ہوئے سوال کیا۔ ”میرے اماں ابا کہاں گم ہو گئے ہیں؟“

میں نے پاس بیٹھ کر اس کی بات سنی۔ اس سوال کا کوئی جواب نہیں تھا لہذا اس کی تسلی کی خاطر میں نے کہہ دیا۔ میرا یہ جواب گول مول سا تھا۔

”بیٹا! ہم پتا چلانے کی کوشش کر رہے ہیں۔“

شوکت علی نے بہلا پھسلا کر احمد کو گھر کے اندر جانے پر آمادہ کر لیا۔ احمد کا معصوم ذہن اس حقیقت کا ادراک نہیں کر سکتا تھا کہ حالات کی ایک سفاک کروٹ نے اس کے نازک اور گداز قدموں کے سامنے کون سی پُر خار راہ بچھا دی تھی۔

شوکت علی، چودھری مبارک کی حویلی تک میرے ساتھ ہی آیا تھا۔ میں نے رخصت کرتے وقت خاص طور پر اسے ہدایت کی۔

”شوکت! تم سیدھا یہاں سے اپنے ساڑھو حنیف کے گھر ہی جانا اور ہمہ وقت گھر کے اندر ہی موجود رہنا۔ میں ادھر حویلی ہی میں بیٹھا ہوں۔ اس دوران میں اگر حنیف واپس آجائے تو تم فوراً مجھے اطلاع دینا۔“

”ٹھیک ہے سرکار۔“ وہ اثبات میں گردن ہلاتے ہوئے بولا۔ ”آپ نے جیسا کہا ہے، میں ویسا ہی کروں گا۔“

”اور تم احمد کا بہت زیادہ خیال رکھو گے۔“ میں نے تاکید کی۔ ”وہ بہت پیارا اور معصوم بچہ ہے۔“

”جی سرکار۔ وہ میرے لیے اپنے بچوں جیسا ہی ہے۔“

”فی الحال، پیو کے قتل کا ذکر پھیلانے کی ضرورت نہیں۔“ میں نے ٹھہرے ہوئے لہجے میں کہا۔ ”اس سلسلے میں تم سلمیٰ کو بھی اچھی طرح سمجھا دینا۔“

”آپ فکر ہی نہ کریں جناب۔“ وہ بڑے اعتماد سے بولا۔ ”ادھر کے معاملات کو میں اچھی طرح سنبھال لوں گا۔“

انشاء اللہ! آپ کو شکایت کا موقع نہیں دوں گا۔“

میں اس کی طرف سے مطمئن ہو گیا۔

☆☆☆

چودھری مبارک کی حویلی بڑی عالیشان تھی۔ آج پہلی بار وہاں آنے کا اتفاق ہوا تھا۔ جب چودھری کو پتا چلا کہ میں آیا ہوں تو اس نے حویلی کے گیٹ پر آکر بڑے تپاک کے ساتھ میرا استقبال کیا پھر میں اس کے ساتھ چلتے ہوئے ایک سجے سجائے ڈرائنگ روم میں پہنچ گیا۔ چودھری مبارک کی بیٹھک (ڈرائنگ روم) آرائش اور سجاوٹ کے اعتبار سے اپنی مثال آپ تھی۔ اس شان و شوکت کو دیکھ کر مجھے اندازہ ہوا کہ سلمیٰ کے بقول چودھری مبارک موضع شہزاد کوٹ کا واقعی مالک و معیار تھا۔



رہی علیک سلیک کے بعد میں نے پوچھا۔ ”چودھری صاحب! اب آپ کی ٹانگ کا کیا حال ہے؟“

”تموڑا آرام ہے۔“ اس نے اپنی ٹانگ پر اس طرح ہاتھ پھیرا جیسے میرے یاد دلانے پر اسے یاد آیا ہو کہ اس کی مذکورہ ٹانگ کسی مرض میں مبتلا ہے۔ پھر اس نے سرسری انداز میں مجھ سے پوچھا۔ ”آپ بتائیں، بندہ گرفتار ہوا یا نہیں؟“

بے ساختہ میرے منہ سے نکلا۔ ”کون سا بندہ چودھری صاحب؟“

”ملک صاحب! میں حنیف کی بات کر رہا ہوں۔“

”اوہ اچھا!“ میں نے چونکنے کی اداکاری کرتے ہوئے کہا۔ ”ابھی تک تو وہ واپس نہیں آیا لیکن آپ فکر نہ کریں، میں نے ایسا بندہ دست کر دیا ہے کہ وہ نامراد جیسے ہی گاؤں میں قدم رکھے گا، مجھے خبر ہو جائے گی۔“

چودھری پُرسوج انداز میں گردن ہلا کر رہ گیا تاہم اس نے میرے ”بندوبست“ کے حوالے سے کوئی سوال کرنے کے بجائے معنی خیز انداز میں کہا۔ ”آپ کے ٹھکے میں بخیری کا نظام بڑی چیز سے کام کرتا ہے۔“

میں نے بھی اس کے اس بیان پر کوئی تبصرہ نہیں کیا اور پوچھا۔ ”چودھری صاحب! آپ کا ملازم وحید کہاں ہے؟“

”کیوں.....؟“ اس نے چونکنے انداز میں مجھے دیکھا۔ ”خیریت تو ہے نا؟“

”سب خیریت ہے چودھری صاحب۔“ میں نے ٹھہرے ہوئے لہجے میں کہا۔ ”میں وحید سے چند ضروری باتیں کرنا چاہتا ہوں۔“

”وہ تموڑی دیر پہلے ہی توحویلی سے گیا ہے۔“

میں نے پوچھا۔ ”کہاں گیا ہے؟“

”ادھر ڈیرے پر.....“

”عجیب اتفاق ہے چودھری صاحب۔“ میں نے چودھری مبارک کی آنکھوں میں دیکھتے ہوئے کہا۔ ”جب میں نے ادھر ڈیرے پر آپ سے وحید کے بارے میں استفسار کیا تو وہ ادھر حویلی میں تھا اور اب میں حویلی میں بیٹھ کر اس کے بارے میں پوچھ رہا ہوں تو وہ ادھر ڈیرے پر پہنچا ہوا ہے؟“

”بالکل درست فرما رہے ہیں آپ۔ آپ اسے ایک اتفاق ہی سمجھ لیں۔“ لمحاتی توقف کر کے اس نے ایک گہری سانس لی پھر گہری سنجیدگی سے وضاحت کرنے لگا۔

”ملک صاحب! بات دراصل یہ ہے کہ وحید اور نواز

کی میں نے ڈیرے پر پڑائی لگا رکھی تھی۔ نواز گھر بار والا تھا اس لیے وہ رات کو اپنے گھر آیا کرتا تھا مگر وحید رات کو ادھر ڈیرے پر ہی رہتا تھا۔ وحید چمڑا چھانٹ ہے، کہیں بھی رہ جائے اس سے کوئی فرق نہیں پڑتا۔ آج تو میں نے صدیق کو بھی اس کے ساتھ بھیج دیا ہے۔ صدیق ابھی رات کو ڈیرے پر ہی رکے گا۔“

چودھری کی وضاحت سے میرا ذہن مطمئن نہیں ہو سکا۔ ایک فوری خیال کے تحت میں نے پوچھ لیا۔ ”صدیق اور وحید سوئیں گے کہاں؟ رہائشی کمرے کو تو میں نے سیل کر دیا ہے۔“

یہ صدیق نامی ملازم وہی شخص تھا جو اس دہرے قتل کی واردات کی اطلاع لے کر تھا نے میرے پاس آیا تھا۔

”جناب! مجھے خبر ہے کہ آپ نے اس کمرے پر سرکاری تالا لگا دیا ہے جہاں دہرے قتل کی یہ سنگین واردات ہوئی ہے۔“ چودھری نے میرے سوال کے جواب میں کہا۔ لیکن وہاں ڈیرے پر اس کے علاوہ بھی دو کمرے ہیں۔ ویسے آج کل موسم خاصا گرم ہے۔ یہ لوگ ڈیرے کے کھن میں بھی سو سکتے ہیں۔“

چودھری کی بات ختم ہوئی ہی تھی کہ ایک بڑے برادر ملازم بیٹھک کے دروازے پر نمودار ہوا۔ اس بندے نے اپنے ہاتھوں میں جو کنگ سائز کی بڑے اٹھارکھی تھی، وہ سامان خورد و نوش سے لدی پھندی نظر آرہی تھی۔ چودھری کے اشارے پر اس ملازم نے وہ بڑے میرے سامنے میز پر رکھی اور تمام تر اشیائے خورد و نوش میرے سامنے سجانے کے بعد خاموشی کے ساتھ وہاں سے رخصت ہو گیا۔

”چودھری صاحب! یہ کیا ہے؟“ میں نے میز کی جانب اشارہ کرتے ہوئے حیرت بھرے لہجے میں پوچھا۔

”اللہ کی نعمتیں ہیں۔“ وہ بڑی سادگی سے بولا۔

”مگر اتنا کچھ.....“

”کسی تکلف کی ضرورت نہیں ملک صاحب۔“

چودھری نے اپنا بیت بھرے لہجے میں کہا۔ ”یہ ساری نعمتیں آپ کے لیے ہیں۔ آپ دل کھول کر ان کے ساتھ انصاف کریں گے تو آپ کی مصطفیٰ دیکھ کر مجھے خوشی ہوگی۔“

میرے لاکھ انکار اور اس کے کروڑ اصرار کے نتیجے میں، میں اپنے ہاتھوں کو حرکت نامی زحمت دینے پر مجبور ہو گیا کیونکہ اگر میں اپنی ضد پر ڈٹا رہتا تو یہ سیدھا سیدھا کفرانِ نعمت ہوتا۔

”آپ ادھر حنیف کے گھر پر اچھا خاصا وقت گزار کر



## اقوال زارین

☆ اگر تو گناہ پر آمادہ ہے تو ایسی جگہ تلاش کر جہاں خدا نہ ہو۔

☆ کسی سے بدلہ لینے میں جلدی نہ کرو اور کسی کے ساتھ نیکی کرنے میں دیر نہ کرو۔

☆ ہر سانس موت کی طرف ایک قدم ہے۔

☆ دوست ہزار بھی کم ہیں اور دشمن ایک بھی زیادہ ہے۔

☆ جو دعا دوستوں کے لیے ان کی غیر موجودگی میں کی جاتی ہے، وہ رد نہیں ہوتی۔

☆ بے عقلی سب سے بڑی غریبی ہے۔

☆ دوست کی دوستی دیکھو، اس کے عیب نہ دیکھو۔

☆ کسی کا دل نہ دکھا کہ تیرے پہلو میں بھی دل ہے۔

☆ ہر چمکنے والی چیز سونا نہیں ہوتی۔

☆ لوگ تمہیں شکل سے کم اور عقل سے زیادہ دیکھتے ہیں۔

☆ آسمان کی طرف دیکھو ضرور مگر یہ نہ بھولو کہ تمہارے پاؤں زمین پر ہیں۔

☆ عقل مند بات کرنے سے پہلے اور بے وقوف بات کرنے کے بعد سوچتا ہے۔

☆ تمہاری مسکراہٹ دشمن کو تباہ کرنے کا سب سے بڑا ہتھیار ہے۔

☆ نیکی کرنے کے لیے وقت کا انتظار نہ کریں بلکہ خلوص دل سے خود موقع تلاش کریں۔

☆ کتنے عظیم ہوتے ہیں وہ لوگ جو دوسروں کی خوشیوں پر اپنی خوشیاں قربان کر دیتے ہیں۔

مرسلہ۔ سعید عباسی، بہاول پور

## اجازت

”کیا تم نے اپنی بیوی کو اجازت دے رکھی ہے کہ وہ جیسے چاہے کرے؟“

”نہیں، وہ میری اجازت کے بغیر جیسے چاہے کرتی ہے۔“

مرسلہ۔ وزیر محمد خان، بٹل ہزارہ

آئے ہیں بلکہ حنیف کا سا زور و شور تو حویلی تک پھوٹنے بھی آیا تھا۔ ”چودھری نے میری طرف دیکھتے ہوئے معتدل انداز میں کہا۔ ”اس دہرے قتل کی واردات کے حوالے سے کوئی اہم نکتہ آپ کے ہاتھ لگا؟“

اس کے سوال کا جواب دینے سے پہلے میں نے مذاق کے رنگ میں کہا۔ ”چودھری صاحب! ہمارے ڈیپارٹمنٹ سے زیادہ فعال تو آپ کا بخبری کا نظام ہے۔“ ”یہ سب کرنا پڑتا ہے ملک صاحب۔“ وہ بڑے فخر سے مونچھوں کو تاؤ دیتے ہوئے بولا۔ ”گاؤں کا نظام چلانا کسی سلطنت کے نظام سے کم نہیں ہے۔“

”آپ ٹھیک کہتے ہیں۔“ میں نے تائیدی انداز میں گردن ہلائی۔ ”موضع شہزاد کوٹ آپ کی سلطنت ہی ہے جہاں کے آپ مطلق العنان بادشاہ ہیں۔“

”میرے سوال کا آپ نے جواب نہیں دیا۔“ وہ ٹٹولتی ہوئی نظر سے مجھے نکلنے لگا۔

”ایک سرا ہاتھ لگا تو ہے.....“ میں نے الجھن زدہ انداز میں کہا۔ ”لیکن میں فی الحال وثوق کے ساتھ کچھ نہیں کہہ سکتا کہ اس سے کچھ حاصل بھی ہوگا یا نہیں۔“

ایک دم چودھری کے کان (محاورتا) کھڑے ہو گئے۔ سرسراتی ہوئی آواز میں اس نے مجھ سے استفسار کیا۔ ”آپ کس سرے کی بات کر رہے ہیں ملک صاحب؟“

”چودھری صاحب! میں نے جو سرا پکڑا ہے.....“ میں نے لہجے کی سنجیدگی کو برقرار رکھتے ہوئے کہا۔ ”اس کے دوسرے کنارے پر آپ کھڑے ہیں۔“

وہ اچھل پڑا۔ ”یہ آپ کیا کہہ رہے ہیں ملک صاحب؟“ ”میں نے حقیقت بیان کی ہے چودھری صاحب!“

وہ بے حد محتاط لہجے میں بولا۔ ”ملک صاحب! آپ کو جو کچھ بھی کہنا ہے، کھل کر کہیں.....“

”مجھے پتا چلا ہے کہ پٹو کو آج دوپہر میں آپ نے اپنے پاس حویلی میں بلایا تھا۔“ میں نے ٹھہرے ہوئے لہجے میں کہا۔

یہ سن کر اس کا چہرہ متغیر ہو گیا تاہم اگلے ہی لمحے اس نے مجھ سے پوچھ لیا۔ ”آپ کو یہ بات کس نے بتائی ہے؟“

”میں خبر کنندہ کے بارے میں بعد میں بتاؤں گا۔“ میں نے چودھری کے چہرے پر نگاہ جماتے ہوئے کہا۔

”پہلے آپ اس بات کی تصدیق یا تردید کریں؟“ ”ایسی کوئی بات نہیں۔“ وہ بڑے اعتماد کے ساتھ بولا۔ ”میں اس امر کی تردید کرتا ہوں۔“



”آج دوپہر میں حسب معمول جب بیٹو اپنے شوہر حنیف کے لیے کھانا لے کر کھیتوں کی طرف جانے لگی تو اس نے اپنے چار سالہ بیٹے احمد کو اپنی بڑی بہن سلمیٰ کے حوالے کرتے ہوئے بتایا تھا کہ واپسی میں اسے دیر ہو جائے گی۔“

میں نے چودھری کی آنکھوں میں دیکھتے ہوئے بتانا شروع کیا۔ ”جب سلمیٰ نے اس سے اس تاخیر کا سبب پوچھا تو بیٹو نے اسے بتایا تھا کہ آپ نے اسے حویلی بلایا ہے۔“

”بدبخت نے جھوٹ بولا ہے۔“ چودھری میری بات مکمل ہونے سے پہلے ہی بول اٹھا۔

”آپ کا بلاوا بیٹو تک آپ کی حویلی کی ایک ملازمہ ماسی عاشاں نے پہنچایا تھا۔“

”بالکل غلط۔“ وہ قطعی لہجے میں بولا۔ ”آپ کو میری بات پر یقین کرنا چاہیے کہ ایسا کچھ نہیں ہوا تھا۔“

”لیکن.....“ میں نے حذبذب انداز میں کہا۔ ”بیٹو کو جھوٹ بولنے سے کیا فائدہ حاصل ہو سکتا تھا؟“

”آپ بیٹو سے واقف نہیں ہیں ملک صاحب.....“

وہ معنی خیز لہجے میں بولا۔

”آپ ٹھیک کہتے ہیں۔ میں واقعی بیٹو سے واقف نہیں ہوں۔“ میں نے سوالیہ نظر سے چودھری مبارک کی طرف دیکھتے ہوئے کہا۔ ”آپ کہنا کیا چاہتے ہیں؟“

”بیٹو نے اپنے کرتوتوں پر پردہ ڈالنے کے لیے.....“

اس نے دانستہ جملہ ادھورا چھوڑا تو میں نے پوچھا۔

”آپ رک کیوں گئے چودھری صاحب؟“

”مرنے والے کی برائی کرنے کا کوئی فائدہ نہیں۔“

وہ ٹالنے والے انداز میں بولا۔ ”ہر انسان کو اپنے اعمال کا خود حساب اور جواب دینا ہے۔“

”تو کیا آپ یہ کہنا چاہتے ہیں کہ بیٹو کا چال چلن ٹھیک نہیں تھا؟“

”آپ نے اس کی لاش کو جس حالت میں دیکھا ہے، اس کے بعد اس کے کردار پر کچھ کہنے کے لیے باقی کیا رہ جاتا ہے؟“ چودھری کی معنی خیز سوالیہ نگاہ مجھ پر جم گئی۔

”چودھری صاحب! میرا مسئلہ یہ ہے کہ میں کسی بھی چیز کے بارے میں فوری طور پر کوئی رائے قائم نہیں کرتا۔“

میں نے صاف گوئی کا مظاہرہ کرتے ہوئے کہا۔ ”میں جب تک حالات و واقعات کو اپنے انداز میں تحقیق اور تفتیش کے مراحل سے نہ گزاروں، میں مطمئن نہیں ہوتا۔ خیر، آپ یہ بتائیں کہ.....“

میں نے ڈرامائی انداز میں توقف کر کے ایک گہری سانس لی پھر دو ٹوک انداز میں استفسار کیا۔

”وہ کیسے؟“ میں پوچھے بنانا رہ سکا۔

”ماسی عاشاں اس وقت حویلی میں موجود ہے۔“ وہ ایک ایک لفظ پر زور دیتے ہوئے بولا۔ ”میں اسے یہاں بلا کر ابھی آپ کا سامنا کراتا ہوں۔ آپ کو جو بھی پوچھنا ہو، پوچھ لیں اس سے۔ ابھی دودھ کا دودھ اور پانی کا پانی الگ ہو جائے گا۔“

چودھری مبارک نے یہ دعویٰ اتنے اعتماد کے ساتھ کیا تھا کہ اگر یہ کوئی چھوٹا موٹا کیس ہوتا تو میں شاید کسی تصدیق کی ضرورت ہی محسوس نہ کرتا اور فوراً اس کی بات پر یقین کر لیتا لیکن یہ دہرے قتل کی ایک سنگین واردات کا معاملہ تھا لہذا میں چھوٹی سے چھوٹی بات کو بھی نظر انداز نہیں کر سکتا تھا۔

آئندہ پندرہ منٹ کے اندر یہ مرحلہ بھی طے ہو گیا۔ چودھری مبارک نے ماسی عاشاں کو وہیں بیٹھک میں طلب کر لیا تھا۔ عائشہ عرف ماسی عاشاں کی عمر ساٹھ کے آس پاس رہی ہوگی۔ پست قامت، گندی رنگت اور فرہ بدن۔ اس کے چہرے کے اتار چڑھاؤ سے میں نے بخوبی اندازہ لگا لیا کہ وہ جوانی میں خاصی تیز و طرار رہی ہوگی۔ بہر حال، دس پندرہ منٹ کی پوچھ تاچھ کے نتیجے میں عاشاں نے چودھری مبارک کے بیان کی تصدیق کر دی تھی۔ اس نے بڑے یقین کے ساتھ کہا۔

”تھانے دار صاحب! میں نے تو پچھلے تین چار دن سے بیٹو کی شکل تک نہیں دیکھی۔“

مجھے عاشاں کی بات پر یقین کرنا پڑا۔ چودھری نے عاشاں کو واپس بھیج دیا پھر میری جانب متوجہ ہوتے ہوئے بولا۔ اس کے انداز سے ناگواری بھٹکتی تھی۔

”ملک صاحب! اب تو آپ کو اندازہ ہو گیا ہوگا کہ بیٹو کس قسم کی عورت تھی۔ جھوٹ اور جھل فریب تو اس کی نرس نرس میں رچا بسا تھا۔ جو عورت اپنے شوہر کی وفادار نہ ہو، اس سے اور کوئی کیا توقع کر سکتا ہے۔ بس..... اللہ معاف کرے جناب۔“

”ٹھیک ہے چودھری صاحب!“ اس کی بات کے اختتام پر میں نے کہا۔ ”یہ تو آپ نے ثابت کر دیا کہ بیٹو

”آپ نے اس کی لاش کو جس حالت میں دیکھا ہے، اس کے بعد اس کے کردار پر کچھ کہنے کے لیے باقی کیا رہ جاتا ہے؟“ چودھری کی معنی خیز سوالیہ نگاہ مجھ پر جم گئی۔

”چودھری صاحب! میرا مسئلہ یہ ہے کہ میں کسی بھی چیز کے بارے میں فوری طور پر کوئی رائے قائم نہیں کرتا۔“

میں نے صاف گوئی کا مظاہرہ کرتے ہوئے کہا۔ ”میں جب تک حالات و واقعات کو اپنے انداز میں تحقیق اور تفتیش کے مراحل سے نہ گزاروں، میں مطمئن نہیں ہوتا۔ خیر، آپ یہ بتائیں کہ.....“

میں نے ڈرامائی انداز میں توقف کر کے ایک گہری سانس لی پھر دو ٹوک انداز میں استفسار کیا۔

”تھانے دار صاحب! میں نے تو پچھلے تین چار دن سے بیٹو کی شکل تک نہیں دیکھی۔“

مجھے عاشاں کی بات پر یقین کرنا پڑا۔ چودھری نے عاشاں کو واپس بھیج دیا پھر میری جانب متوجہ ہوتے ہوئے بولا۔ اس کے انداز سے ناگواری بھٹکتی تھی۔

”ملک صاحب! اب تو آپ کو اندازہ ہو گیا ہوگا کہ بیٹو کس قسم کی عورت تھی۔ جھوٹ اور جھل فریب تو اس کی نرس نرس میں رچا بسا تھا۔ جو عورت اپنے شوہر کی وفادار نہ ہو، اس سے اور کوئی کیا توقع کر سکتا ہے۔ بس..... اللہ معاف کرے جناب۔“

”ٹھیک ہے چودھری صاحب!“ اس کی بات کے اختتام پر میں نے کہا۔ ”یہ تو آپ نے ثابت کر دیا کہ بیٹو



## اسرار

1906ء میں غلیل جبران نے میں ڈالر ادھار لے کر اپنی تصویروں کی ایک نمائش منعقد کی۔ اس نمائش کو دیکھنے آنے والوں میں ایک خاتون مس میری ہیکل بھی تھی جس سے بعد میں جبران کی دوستی ہو گئی۔ جب غلیل جبران آرٹ کی مزید تعلیم کے حصول کے لیے بیرون جانے لگا تو اس خاتون نے اس کا کرایہ ادا کیا۔ ایک سوانح نگار کا کہنا ہے کہ اس احسان کے عوض جبران نے اس سے کہا کہ وہ ہر مسودہ ناشر کے پاس جانے سے پہلے ایک نظر دیکھ لیا کرے۔

جبران کا ناول ..... ”لٹونے ہوئے پر“ ایم۔ ای۔ ایچ۔ ہاؤ ایور کے نام منسوب ہے جو اس کی جائداد کا منتظم تھا۔ اس کا اصرار ہے کہ جس امیر خاتون نے جبران کی مالی مدد کی، اس کا نام میری خوری ہے۔ جائداد کا وہی میری خوری کا ذاتی معالج تھا اور اس کے کمرے میں غلیل جبران کی بنائی ہوئی کئی تصویریں اور مجسمے دیکھ چکا تھا۔ ان پر جبران نے عربی میں لکھا تھا۔ ”کسی شخص کو شراب پینے کا طعنہ نہ دو..... کیا عجیب وہ شراب نوشی سے بھی کسی زیادہ دلچسپی حقیقت کو فراموش کرنے کی کوشش کر رہا ہو۔“ ڈاکٹر آ کے چل کے لکھتا ہے کہ میری خوری اپنے نام غلیل جبران کے ہاتھ کے لکھے ہوئے خطوط کی اشاعت پر رضامند تھی۔ اس کا دعویٰ ہے۔ یہ خطوط ایک دوست کے حوالے کر دیے گئے تھے کہ انہیں مناسب ترتیب دے اور ان میں ضروری رد و بدل کر دے لیکن اسی اثنا میں وہ دوست اور پھر میری خوری بھی چل بسی اور خطوط گم نام ہاتھوں میں چلے گئے۔ میری خوری کے کہنے کے مطابق جبران نے زندگی کے آخری ایام میں کئی شامیں اس کے کمرے میں گزاریں۔

میری کے نام جبران کے خطوط کی موجودگی لبنان کے ایک اخبار نویس کے بیان سے بھی ثابت ہوتی ہے۔ اس کا دعویٰ ہے کہ اس نے ان میں سے چند خطوط کا مطالعہ بھی کیا ہے اور میری خوری نے انہیں اشاعت کے لیے دینے کا وعدہ کر رکھا تھا۔ جب میں نے اخبار نویس سے پوچھا کہ ان خطوط کی نوعیت شخص کا رو باری تھی یا یہ محبت نامے تھے۔ تو اس نے جواب دیا کہ یہ خطوط کاروباری نہیں محبت نامے تھے اس بیان کے باوجود غلیل جبران کی اس محنت کا وجود ایک اسرار سے کم نہیں۔ کوئی شخص وثوق سے نہیں کہہ سکتا کہ اس کا نام میری ہیکل تھا یا میری خوری..... یا یہ دونوں نام ایک ہی شخصیت کے دو مختلف نام تھے؟ (غلیل جبران کے افکار پر مشتمل کتاب ”روح کے آئینے سے“ اقتباس)

آخری جملہ میں نے چودھری کا رد عمل جاننے کے لیے ادا کیا تھا کیونکہ عاشاں والی وضاحت سے میری تسلی نہیں ہوئی تھی۔ مجھے یوں محسوس ہو رہا تھا جیسے دال میں کچھ کالا ہے۔

”ملک صاحب! میری حویلی میں تو پتا نہیں، کون کون چکر لگاتا رہتا ہے۔“ وہ بڑی رعونت سے بولا۔ ”ہاں، یہ سچ ہے کہ پیٹو بھی ہفتے میں ایک آدھ بار حویلی کا چکر لگایا کرتی تھی۔“

”اس کا کوئی خاص سبب؟“ میں نے پوچھا۔

”جی، سبب خاص ہی ہے۔“ وہ ٹھوس انداز میں بولا۔

میں سوالیہ نظر سے اسے دیکھنے لگا۔

وہ وضاحت کرتے ہوئے بولا۔ ”آپ سے کیا پردہ

ملک صاحب! وہ دراصل بات یہ ہے کہ میری بیوی شکلیہ کے جسم کا زیریں حصہ مفلوج ہے۔ حکیم جی نے شکلیہ کے لیے ایک خاص قسم کا تیل بنا کر دیا ہے اور ہدایت کر رہی ہے کہ ہفتے میں ایک مرتبہ شکلیہ کے بدن پر اس تیل کی مالش ضرور ہونا چاہیے.....“ لہجے بھر کے لیے وہ سانس لینے کو تھما پھر سلسلہ کلام کو جاری رکھتے ہوئے بولا۔

”مجھے پتا چلا تھا کہ پیٹو کے ہاتھوں میں غضب کا جادو ہے۔ میں شکلیہ کی وجہ سے بہت پریشان تھا۔ جب مجھے پیٹو کی اس صلاحیت کا علم ہوا تو میں نے فیصلہ کیا کہ اس کی خداداد صلاحیت سے ضرور فائدہ اٹھاؤں گا۔ یہ ہے سارا قصہ ملک صاحب!“

”ٹھیک ہے چودھری صاحب۔“ اس کے خاموش ہونے پر میں نے ٹھہرے ہوئے لہجے میں کہا۔ ”میں تو اپنے پیشے کے تقاضے نبھا رہا ہوں اسی لیے آپ سے ہر قسم کا سوال کرنے پر مجبور ہوں۔ اگر میری کوئی بات بری لگی ہو تو میں آپ سے.....“

”آپ کیسی باتیں کر رہے ہیں ملک صاحب!“ وہ جلدی سے قطع کلامی کرتے ہوئے بولا۔ ”میں آپ کی محکمہ جاتی ذمے داریوں کو سمجھ سکتا ہوں۔ مجھے آپ کی کوئی بھی بات بری نہیں لگی۔ آپ کو میری حویلی کے دروازے ہمیشہ کھلے ملیں گے۔ آپ کا جب بھی دل چاہے، آپ کسی بھی قسم کی ہچکچہ پریت کے لیے یہاں تشریف لاسکتے ہیں۔“ میں نے دل سے کہا۔ ”بہت شکریہ چودھری صاحب۔“



”آپ ماشاء اللہ، ایک تجربہ کار، ذہین اور جہاد پروردہ پولیس افسر ہیں۔“ وہ سنجیدہ لہجے میں بولا۔ ”اسی بات کا تو آپ کو بھی اندازہ ہو گیا ہوگا کہ پیٹو نے اپنے آشنا سے آشنائی حاصل کرنے کے لیے حویلی کا چکر لگانے والا جھوٹ بولا ہوگا۔ میرا اشارہ مقتول نواز کی طرف ہے..... آپ نے دونوں لاشوں کی حالت تو دیکھ ہی رہی ہے۔“

میں نے اپنی گردن کو کچھ ایسے انداز میں حرکت دی جیسے اس کی وضاحت سے مجھے سو فیصد اتفاق ہو پھر میں نے ٹھہرے ہوئے لہجے میں کہا۔

”چودھری صاحب! آپ کو میرا ایک کام کرنا ہے اور وہ یہ کہ آپ کا ملازم وحید تھوڑی دیر کے لیے مجھے چاہیے۔ آپ کل کسی وقت وحید کو میرے پاس تھانے بھیج دیں۔ میں اس کا تفصیلی بیان لینا چاہتا ہوں۔ وہ مقتول نواز کے ساتھ ڈیرے پر رہتا تھا اس لیے وہ نواز کے حالات اور معاملات سے اچھی طرح آگاہ ہوگا۔“

بات ختم کرتے ہی میں اٹھ کر کھڑا ہو گیا۔ چودھری بھی میری تقلید میں کھڑے ہوتے ہوئے تعاون آمیز لہجے میں بولا۔

”جی ضرور..... میں کل وحید کو آپ کی طرف بھیجتا ہوں۔“

”بہت مہربانی آپ کی۔“ میں نے کہا۔

”کیوں شرمندہ کرتے ہیں ملک صاحب۔“ وہ جلدی سے بولا۔ ”میں نے ہمیشہ قانون کا احترام کیا ہے۔“ ”یہ تو بہت اچھی بات ہے۔“ میں نے سراہنے والے انداز میں کہا پھر قدم اٹھا دیے۔

”آپ صرف دو منٹ رک جائیں۔“ وہ کسی فوری خیال کے تحت بولا۔

میں رک گیا اور پوچھا۔ ”خیریت چودھری صاحب؟“ ”سب خیریت ہے ملک صاحب۔“ وہ مجھے روکنے کا سبب بیان کرتے ہوئے بولا۔ ”آپ نے اپنے تانگے میں تو مقتولین کی لاشوں کو سرکاری اسپتال بھجوا دیا تھا۔ میں آپ کے لیے کسی سواری کا بندوبست کر دیتا ہوں۔ شام ہو رہی ہے۔ آپ کہاں پریشان ہوتے پھریں گے۔“

میں نے کوئی اعتراض نہیں کیا اور تھوڑی ہی دیر کے بعد چودھری مبارک کے مہیا کیے گئے تانگے میں بیٹھ کر اپنے تھانے کی جانب روانہ ہو گیا۔

تھانے کی طرف جانے والا راستہ گاؤں کے بچوں بچ گزرتا تھا۔ جب میرا تانکا حنیف کے گھر سے چند گز کی

دوری پر تھا تو ایک عورت اچانک ایک گھر سے نکل کر میرے تانکے کے سامنے آ گئی۔ کوچوان کو ہنگامی بنیادوں پر تانکا روکنا پڑا۔ وہ عورت اتنی تیزی سے تانگے کے سامنے آئی تھی کہ اگر کوچوان کو تانگے کو روکنے میں ایک لمحے کی تاخیر بھی ہو جاتی تو گھوڑا مذکورہ عورت کو اپنے پاؤں تلے روند چکا ہوتا۔ اس عورت کا انداز خود کشی ایسا ہی تھا مگر ہوا میں اٹھے ہوئے اس کے دونوں ہاتھ اس بات کا اعلان کر رہے تھے کہ اس کی وہ حرکت تانگے کو روکنے کے لیے تھی۔

کوچوان نے برہمی سے کہا۔ ”اس کا مقصد تو حرام موت مر گیا۔ پتا نہیں، یہ کیا چاہتی ہے؟“ کوچوان کی بات نے مجھے چونکنے پر مجبور کر دیا۔ میں نے اس سے سوال کیا۔ ”کون ہے یہ بد بخت؟“ ”یہ نواز کی بیوی مریم ہے تھانے دار صاحب۔“ کوچوان رفیق عرف بابا فیکا نے میرے سوال کے جواب میں بتایا۔

اتنی دیر میں مریم سنبھل کر میرے نزدیک آ گئی تھی۔ اس نے مجھے مخاطب کرتے ہوئے احتجاجی لہجے میں کہا۔ ”تھانے دار صاحب! آپ مجھ سے پوچھیں کہ میں کیا چاہتی ہوں.....“

اس کے احتجاج میں غم کا عنصر شامل تھا۔ میں اس کی طرف متوجہ ہو گیا۔ وہ کوچوان کی طرف اشارہ کرتے ہوئے بولی۔

”تمہیکانے بالکل ٹھیک سمجھا ہے۔ مجھے موت چاہیے۔ جب نواز زندہ نہیں رہا تو مجھے بھی جینے کا کوئی حق نہیں۔“ اس کی آواز رندہ گئی۔ ”ڈائن کھا گئی میرے خاوند کو.....“

ڈائن کا لفظ یقیناً اس نے پیٹو کے لیے استعمال کیا تھا۔ مریم کو دیکھ کر مجھے عجیب سا محسوس ہوا۔ میں نے نواز کی لاش کا بغور معائنہ کیا تھا۔ وہ ایک وجہہ اور دراز قامت مرد تھا جبکہ مریم اس کا پانسٹک بھی نظر نہیں آرہی تھی۔ وہ تیس پینتیس سال کی ایک پست قد اور سیاہ رو عورت تھی۔ اس کے جسمانی خطوط اور چہرے کے نقوش کے بیچ بھی کوئی توازن دکھائی نہیں دیتا تھا۔ وہ ایک سوا ایک فیصد بے جوڑ میاں بیوی تھی۔

اس وقت تک سورج غروب ہو چکا تھا لیکن ابھی اندھیرا پھیلنا شروع نہیں ہوا تھا۔ مریم کے انداز گفتگو سے میں نے فوراً اخذ کر لیا کہ اگر میں چند منٹ اس سے بات چیت کروں تو مجھے مفید معلومات حاصل ہونے کے روشن امکانات ہیں۔ میں تانگے سے نیچے اتر آیا اور مریم سے پوچھا۔



”بی بی! تمہارا گھر کس طرف ہے؟“

”میں اسی گھر میں رہتی ہوں تمہانے دار صاحب۔“

اس نے اسی دروازے کی طرف اشارہ کیا جہاں سے تھوڑی دیر پہلے وہ برآمد ہوئی تھی۔

”میں تم سے اس ڈائن کے بارے میں چند سوالات کرنا چاہتا ہوں جو تمہارے خاوند کو نگل گئی ہے۔“ میں نے

اس کی آنکھوں میں دیکھتے ہوئے کہا۔ ”کیا تمہارے گھر کے اندر بیٹھنے کی کوئی جگہ ہے؟“

میرے بھی منہ سے پوچھو کے لیے ”ڈائن“ کا لفظ سن کر

مریم نے ایک آسودہ سانس لی۔ میرے الفاظ نے اس پر

نفسیاتی اثر کیا تھا۔ اس کے چہرے پر اطمینان جھلکنے لگا تھا۔

وہ جلدی سے بولی۔ ”آپ آگئے تھانے دار صاحب۔“

ایک منٹ سے پیشتر میں مقول نواز کی بیٹھک میں

اس کی بیوہ مریم کے ساتھ بیٹھا باتیں کر رہا تھا۔ وہ اس بات

پر برہمی کا اظہار کرنے لگی کہ اسے نواز کی لاش تک جانے

سے روک دیا گیا تھا۔ میں نے موقع محل کی نزاکت کو سامنے

رکھ کر جب مناسب الفاظ میں اسے سمجھایا تو وہ پرسکون

ہو گئی۔ میں نے نفسیاتی حربے آزما تے ہوئے کہا۔

”مریم! تم نے پوچھو کو ڈائن کہا ہے۔ واقعی، وہ کسی

ڈائن سے کم نہیں تھی۔ تم مجھے بتاؤ، ان دونوں کے بیچ یہ

معاملہ کب سے چل رہا تھا؟“

”میں بہت دیر عورت ہوں تھانے دار صاحب۔“

اس کے آنسو نکل آئے۔

”مجھے اندازہ ہے۔“ میں نے تسلی بھرے انداز میں کہا۔

”میں جانتی ہوں کہ میں ایک کالی گلوٹی عورت

ہوں۔“ وہ سسکی بھرتے ہوئے بولی۔ ”نواز کو ایک سے

بڑھ کر ایک گوری چٹی اور خوب صورت عورت مل سکتی تھی۔

میں نے کئی مرتبہ نواز سے کہا کہ وہ کسی حسین و جمیل عورت

سے دوسری شادی کر لے۔ میں نوکرانی بن کر اس کے گھر

میں پڑی رہوں گی اور ان دونوں کی خدمت کروں گی لیکن

وہ بھی دوسری شادی پر تیار نہیں ہوا۔ مجھے کیا پتا تھا.....“ وہ

گلوگیر آواز میں بولی۔ ”مجھے کیا پتا تھا کہ وہ گھر سے باہر کیا

گل کھلاتا پھر رہا ہے۔“

ان لمحات میں مریم شدت جذبات سے بری طرح

مغلوب تھی۔ وہ رکی تو میں نے اپنا سوال دہرانے میں ایک

لمحے کی دیر نہیں کی۔

”مریم! مجھے بتاؤ، پوچھو اور نواز کے درمیان یہ کھڑی

کب سے پک رہی تھی؟“

”جی.....“ وہ گھائل آواز میں بولی۔ ”مجھے کچھ ہی

عرصہ پہلے ان دونوں کے شیطانی تعلقات کے بارے میں

پتا چلا تھا۔“

”کتنا عرصہ پہلے؟“

”یہ ایک مہینا پہلے کی بات ہے۔“

میں نے پوچھا۔ ”یہ بات تمہیں کہاں سے پتا چلی تھی؟“

”مجھے وحید نے اس بارے میں بتایا تھا۔“ اس نے

بڑی سادگی سے جواب دیا۔

اس کے جواب نے مجھے چونکنے پر مجبور کر دیا۔ میں

نے سوال کیا۔ ”تم اسی وحید کی بات کر رہی ہونا جو چودھری

مبارک کا ملازم ہے اور ادھر ڈیرے پر نواز کے ساتھ ہی

ہوتا تھا؟“

اس نے اثبات میں گردن ہلانے پر اکتفا کیا۔

میں نے پوچھا۔ ”وحید نے تمہیں کیا بتایا تھا؟“

”اس نے مجھ سے کہا تھا کہ میں اپنے خاوند پر نظر رکھا

کروں۔“ مریم نے بتایا۔ ”وحید کا خیال تھا کہ نواز اور پوچھو

کے بیچ کوئی چکر چل رہا تھا۔ اسی نے مجھے بتایا کہ پوچھو اکثر

نواز سے ملنے ڈیرے پر بھی جاتی رہتی ہے۔“

مریم نہایت ہی اہم انکشافات کر رہی تھی۔ میں نے

گہری دلچسپی لیتے ہوئے پوچھا۔ ”تو کیا پھر تم نے نواز پر نگاہ

رکھنا شروع کر دی تھی؟“

”جی نہیں۔“ اس نے نفی میں گردن ہلا دی۔

”کیوں.....؟“

”سچی بات تو یہ ہے تھانے دار صاحب کہ مجھے وحید

کے کہے کا یقین ہی نہیں آیا تھا۔“ اس نے بتایا۔ ”دراصل،

پوچھو کے پھمن ہی ایسے تھے کہ اس کے ساتھ کسی بھی مرد کا نام

جوڑ کر بڑی آسانی سے اسے بدنام کیا جاسکتا تھا لیکن.....“

اس کا لہجہ یک بیک کڑوا ہو گیا۔ ایک لمحے کا توقف کر کے

اس نے ایک بوجھل سانس خارج کی پھر بات مکمل کرتے

ہوئے بولی۔

”آج والے شرمناک واقعے نے وحید کی بات کو سولہ

آنے بج کر کے دکھا دیا ہے..... میرے اعتماد کا جنازہ نکل گیا

WWW.PAKSOCIETY.COM



ہے تھانے دار صاحب۔ اب میں بھی کر لیا کروں گی۔“  
 ”جینا اور مرنا انسان کے اپنے اختیار میں نہیں ہے  
 مریم۔“ میں نے سمجھانے والے انداز میں کہا۔ ”جب تک  
 مالک نے زندگی لکھی ہوئی ہے تو موت نہیں آسکتی اور جب  
 قدرت کی طرف سے واپسی کا وقت آ جاتا ہے تو کوئی کسی کو بچا  
 نہیں سکتا۔ انسان کو اپنے خالق کے پاس جانا ہی پڑتا ہے۔“  
 اس نے میرے اظہار پر کوئی تبصرہ نہیں کیا۔ بس،  
 دیکھی نظر سے مجھے دیکھتی چلی گئی۔ میں نے مزید کہا۔  
 ”تمہیں کم از کم وحید کے بیان کی تصدیق تو کرنا  
 چاہیے تھی۔“

میں نے اس گھر کے اندر طاری سناٹے کی روشنی میں  
 مریم سے پوچھ لیا۔ ”تم لوگوں کے بچے نہیں ہیں؟“  
 ”نہیں جی۔“ وہ نفی میں گردن ہلاتے ہوئے بولی۔  
 ”ابھی تک ہم بے اولاد ہیں۔“

”تم لوگوں کی شادی کو کتنا عرصہ ہوا تھا؟“  
 ”لگ بھگ پانچ سال جی۔“  
 ”تمہیں کسی پر شک ہو تو مجھے بتاؤ۔“  
 ”کیسا شک؟“ وہ ابھمن زدہ لہجے میں بولی۔  
 ”مطلب یہ کہ.....“ میں نے اس کی آنکھوں میں  
 دیکھتے ہوئے کہا۔ ”تمہارے خیال میں نواز اور پیو کو کس  
 نے قتل کیا ہوگا؟“

”تھانے دار جی.....“ وہ اپنے دونوں کانوں کو ہاتھ  
 لگاتے ہوئے بولی۔ ”مجھے مر کر اپنی قبر میں جانا ہے۔۔۔ میں  
 خواہ مخواہ کسی کا نام لے کر اپنی مٹی گندی نہیں کرنا چاہتی۔“  
 ”تم تو اپنی تباہی اور نواز کی بربادی کا ذمے دار  
 صرف اور صرف پیو کو سمجھتی ہو۔“ میں نے ایک دوسرے  
 زاویے سے سوال کیا۔ ”لیکن پیو اب اس دنیا میں نہیں ہے  
 اس کا مطلب یہ ہوا کہ نواز کو پیو نے قتل نہیں کیا بلکہ ان  
 دونوں کا قاتل کوئی اور ہے اور..... میں اسی قاتل تک پہنچنا  
 چاہتا ہوں۔“

”ان دونوں کا قاتل چاہے کوئی بھی ہو.....“ وہ  
 ضدی لہجے میں بولی۔ ”لیکن میں تو صرف اتنی بات جانتی  
 ہوں کہ نواز کو پیو کی وجہ سے موت آئی ہے لہذا وہی چڑیل  
 میرے خاوند کی قاتل ہے۔“

مریم کے ذہن کی حالت ایسی نہیں تھی کہ میں اس سے  
 مزید جرح کرتا لہذا میں اٹھ کر کھڑا ہو گیا اور کہا۔

”مریم! میں تمہارے شوہر کے قاتل کو جلد از جلد  
 گرفتار کرنے کی کوشش کروں گا۔ اس دوران میں اگر تمہیں  
 قاتل کے بارے میں کچھ پتا چلے تو مجھے ضرور بتانا۔“

نواز اپنے کردار کے حوالے سے جیسا بھی تھا لیکن  
 مریم جیسی عورت کے لیے وہ کسی عظیم خزانے سے کم اہمیت کا  
 حامل نہیں تھا۔ نواز کی الناک موت نے اس کا سب کچھ

”میں اس حوالے سے نواز سے کچھ نہیں پوچھ سکتی  
 تھی۔“ اس نے بے ٹکا سا جواب دیا تو میں چونک اٹھا اور  
 میں نے سوال کیا۔

”کیوں..... نواز سے بات کرنے میں تمہیں کیا  
 دشواری تھی؟ تم دونوں میاں بیوی تھے۔ ایک چھت کے  
 نیچے رہتے تھے۔ جہاں تم میں درجنوں دوسری باتیں ہوتی  
 تھیں، وہاں ایک یہ بات کیوں نہیں.....؟“

”وہ جی.....“ وہ جڑبڑھوتے ہوئے بولی۔ ”میں  
 نے نواز سے اس لیے اس موضوع پر بات نہیں کی کہ وحید  
 نے مجھے قسم دے رکھی تھی۔“  
 ”کیسی قسم؟“ میں نے استفسار کیا۔

”وحید نے واضح الفاظ میں مجھے کہا تھا کہ اس سلسلے  
 میں اس کا نام کہیں نہیں آنا چاہیے۔“ وہ وضاحت کرتے  
 ہوئے بولی۔ ”وحید اور نواز کی دوستی بھی تھی۔ وہ نہیں چاہتا تھا  
 کہ ان کی دوستی میں کوئی کھٹائی پڑے اسی لیے اس نے مجھے  
 سختی سے منع کر دیا تھا۔“

مریم کی بے وقوفی نما سادگی پر میں ایک افسوس ناک  
 سانس لے کر رہ گیا۔ اس کے ساتھ ہی مجھے اس کی  
 وفاداری، فرماں برداری اور نواز کی خیانت پر دکھ بھی محسوس  
 ہوا۔ دراصل مریم اور نواز کی جوڑی میں زمینی حقائق کے  
 باعث اتنی زیادہ دوری تھی کہ مریم شوہر پرستی میں حد سے  
 آگے بڑھ چکی تھی۔ اسے یہ خدشہ ہوگا کہ کہیں اس کی ذرا سی  
 بات پر نواز اس سے روٹھ بھی سکتا ہے اور ہمیشہ کے لیے اس  
 کی زندگی سے بھی رخصت ہو سکتا ہے لہذا وہ اس کی ناراضی  
 کے ڈر سے زبان بند رکھنے پر مجبور تھی۔

انسانوں کو انسانوں سے نمٹنے کے لیے آنکھیں کھلی  
 رکھتے ہوئے عقل کا استعمال کرنا چاہیے۔ ہر شے اعتدال  
 کے دائرے ہی میں اچھی لگتی ہے۔ حد سے متجاوز شوہر پرستی



صاحب۔ وہ وضاحت کرتے ہوئے بولا۔ ”اس نے آج تک ایک پھر نہیں مارا، دو انسانوں کو موت کے گھاٹ اتارنا تو بہت دور کی بات ہے اور وہ بھی دو جیتے جاگتے انسانوں کو گولیوں سے بھون ڈالنا۔ پھر یہ بھی سوچنے کی بات ہے کہ وہ پستول وغیرہ کہاں سے لایا ہوگا؟“

اس نوعیت کی باتیں شوکت اور اس کی بیوی سلٹی پہلے بھی کر چکے تھے۔ میں نے اس کے کندھے پر ہاتھ رکھتے ہوئے گہری سنجیدگی سے کہا۔

”تمہیں اس سلسلے میں پریشان ہونے کی ضرورت نہیں۔ وقت بہت جلد اس بات کا فیصلہ کر دے گا کہ کون قصور وار ہے اور کون بے گناہ!“ وہ اثبات میں گردن ہلا کر رہ گیا۔

میں تانگے میں بیٹھ کر تھانے کی جانب روانہ ہو گیا۔

☆☆☆

رات کے کھانے کے بعد میں نے عشا کی نماز ادا کی اور پھر جیسے ہی سونے کے لیے لیٹا تو میرے کوارٹر کے دروازے پر دستک ہوئی۔ میں نے دروازہ کھولا تو سامنے کانشیل نصیر کی شکل نظر آئی۔ میں نے سوالیہ انداز میں اس کی طرف دیکھا تو وہ جلدی سے بولا۔

”ملک صاحب! حنیف آیا ہے۔“

”کیا وہ اکیلا ہی آیا ہے؟“

”اس کا ساڑھو شوکت بھی ساتھ ہے جناب۔“ کانشیل نے بتایا۔ ”وہ لوگ چارے سے لدی ہوئی تیل گاڑی پر سوار ہو کر تھانے پہنچے ہیں۔“

”اوہ.....“ میں نے ایک گہری سانس خارج کرتے ہوئے کہا۔ ”ٹھیک ہے، انہیں بٹھاؤ۔ میں آ رہا ہوں۔“

”جی ملک صاحب!“ کانشیل یہ کہتے ہوئے واپس چلا گیا۔

تھوڑی ہی دیر کے بعد جب میں عوامی لباس میں اپنے کمرے میں پہنچا تو حنیف اور شوکت کو میرے سامنے پیش کر دیا گیا۔ میں نے باری باری دونوں کے چہروں کا جائزہ لیا پھر شوکت سے پوچھا۔

”کیا تمہاری اس سے کوئی بات ہوئی ہے؟“ میرا اشارہ حنیف کی جانب تھا۔

”باتیں تو بہت ہوئی ہیں تھانے دار صاحب۔“ اس نے بتایا۔ ”لیکن یہ تو قسمیں کھا رہا ہے کہ پٹنہ اور نواز کے قتل میں اس کا کوئی ہاتھ نہیں۔“

چھین کر اسے تھیں دست و پاں لڑا تھا۔ اس نے میری ہدایت پر عمل کرنے کا وعدہ کیا پھر پوچھا۔ ”نواز کی لاش مجھے کب تک مل جائے گی؟“

”اسپتال سے جیسے ہی مقتولین کی لاشیں تھانے پہنچیں گی، میں تمہیں خبر کر دوں گا۔“ میں نے تسلی بھرے لہجے میں کہا۔ ”پھر تم میرے پاس آ جانا۔ میں ضروری کاغذی کارروائی کے بعد نواز کی لاش تمہارے حوالے کر دوں گا۔“

اس نے اثبات میں گردن ہلائی تاہم منہ سے کچھ نہیں بولی۔ میں مریم کے گھر سے نکلا اور تانگے میں بیٹھ کر حنیف کے گھر کی طرف چل پڑا۔ وہاں پہنچ کر شوکت کی زبانی مجھے بتا چلا کہ حنیف ابھی تک گھر نہیں آیا تھا۔ مریم سے پوچھتا چھ کے درمیان مجھے ایک بات پر حیرت بھی ہوئی تھی کہ اس اللہ کی بندی نے اپنے شوہر کے قتل کے حوالے سے ایک بار بھی حنیف کا نام نہیں لیا تھا حالانکہ..... بادی النظر میں قاتل کی حیثیت سے پٹنہ کے شوہر حنیف ہی کی طرف دھیان جاتا تھا۔ مریم کا یہ انداز میری سمجھ میں نہیں آ سکا تھا۔

میں نے شوکت سے پوچھا۔ ”حنیف عموماً کتنے بچے تک گھر آ جایا کرتا تھا؟“

”ایسا تو کبھی نہیں ہوا کہ رات ہو جائے۔“ اس نے بتایا۔ ”وہ دن کی روشنی ہی میں واپس آ جاتا تھا۔“

خلاف معمول حنیف کی غیر حاضری نما روپوشی اس کی ذات کے حوالے سے ان گنت شکوک و شبہات کو جنم دے رہی تھی۔ میں نے شوکت کی طرف دیکھتے ہوئے کہا۔

”میں واپس تھانے جا رہا ہوں اور تمہارے ذمے ایک اہم کام لگا کر جا رہا ہوں۔“

وہ ہر تن گوش ہو گیا۔

میں نے کہا۔ ”جیسے ہی تمہارا ساڑھو حنیف واپس آئے، تم مجھے فوراً اطلاع دو گے۔“

”ٹھیک ہے جناب۔“ وہ فرماں برداری سے گردن ہلاتے ہوئے بولا۔ ”آپ فکر نہ کریں تھانے دار صاحب۔ اس نالائق کو واپس تو آنے دیں۔ میں خود اسے کان سے پکڑ کر آپ کی خدمت میں حاضر کر دوں گا لیکن.....“

وہ کچھ کہتے کہتے رک گیا تو میں نے جلدی سے پوچھا۔ ”لیکن کیا؟“

”مجھے یقین ہے کہ دہرے قتل کی اس واردات میں حنیف کا کوئی ہاتھ نہیں۔“ وہ بڑے اعتماد کے ساتھ بولا۔

”یہ تم اتنے وثوق سے کیسے کہہ سکتے ہو؟“



میں نے تیز نظر سے حنیف کی طرف دیکھا اور کہا۔  
 ”اس کا مطلب ہے، شرافت کی زبان تمہاری سمجھ میں نہیں  
 آ سکے گی۔ مجھے تمہارے ساتھ کوئی غیر شریفانہ انداز ہی  
 اختیار کرنا پڑے گا۔“

بات ختم کرتے ہی میں نے دروازے کی جانب  
 دیکھتے ہوئے آواز لگائی۔ ”بہادر علی! ذرا میرے کمرے  
 میں آؤ۔“

بہادر علی میرے تھانے کے ایک سخت گیر حوالدار کا  
 نام تھا۔ وہ اپنے مزاج میں ایسا تھا کہ اس کی ”کارروائی“  
 کے نتیجے میں پتھر بھی بولنے پر مجبور ہو جایا کرتے تھے۔  
 میرے لہجے کی سگینی کو بھانپتے ہوئے حنیف منت ریز لہجے  
 میں بولا۔

”تھانے دار صاحب! میں نے کچھ نہیں کیا۔“  
 ”سب پتا چل جائے گا۔“ میں نے کہا۔ ”ابھی  
 تمہاری زبان شیپ ریکارڈر کی طرح چلنے لگے گی۔“

”جناب! ایک تو میری بیوی کل ہوئی، اوپر سے آپ  
 مجھے ہی پریشان کر رہے ہیں۔“ وہ خوف سے لرزتی ہوئی  
 آواز میں بولا۔ ”یہ کیسا قانون ہے؟“

”سارے قانون قاعدے تمہیں ابھی پڑھا دیے  
 جائیں گے۔“ میں نے اس کی آنکھوں میں دیکھتے ہوئے  
 سنسناتی ہوئی آواز میں کہا۔ ”تم آسانی سے چھوٹنے والے  
 نہیں ہو۔“

وہ خوف سے تھر تھر کانپنے لگا۔ جب بہادر علی میرے  
 کمرے میں داخل ہوا تو میں نے شوکت کو وہاں سے  
 رخصت کر دیا۔ میں نے کہا۔ ”تم ادھر باہر جا کر برآمدے  
 میں بیٹھو۔ اگر تمہاری ضرورت محسوس ہوئی تو میں تمہیں اندر  
 بلا لوں گا۔“

اس نے فوراً میرے حکم کی تعمیل کی۔  
 میں نے حنیف کی جانب متوجہ ہوتے ہوئے  
 جارحانہ انداز میں کہا۔ ”ہاں بھئی، میں مارخان! تم نے کیا  
 فیصلہ کیا ہے۔ تم شرافت کا مظاہرہ کرتے ہوئے خود ہی سچ بتا  
 دو گے یا حقیقت کو تمہارے اندر سے برآمد کرنے کے لیے  
 مجھے کوئی خاص محنت کرنا پڑے گی؟“

”جناب! میں بالکل بے قصور ہوں۔“ وہ فریادی  
 لہجے میں بولا۔ ”میں نے کسی کو مل نہیں کیا۔“

”مگر مجھے تو تم پر ہی شک ہے۔“ میں نے کہا۔ ”وہ  
 دوپہر میں تمہیں کھانا دینے گئی تھی اور پھر گھر نہیں پہنچی۔“

”جناب! یہ ٹھیک ہے کہ دوپہر میں میرے لیے

کھانا لے کر آئی تھی اور بالکل سچ سلامت واپس گئی تھی۔“  
 اس نے بتایا۔ ”مجھے کیا پتا تھا کہ وہ.....“

وہ بولتے بولتے رکا اور ندامت سے گردن جھکالی۔  
 گردن کا یہ جھکاؤ ذلت اور رسوائی کے اس بوجھ کا نتیجہ تھا جو  
 اس کی بیوی پر دین عرف پیو نے اس پر ڈال دیا تھا۔ ان  
 لمحات میں حنیف مجھے ایک مجبور اور بے بس شخص نظر آیا لیکن  
 میں اپنے فرض سے مجبور تھا لہذا میں نے سوالات کا سلسلہ  
 جاری رکھا۔

”کیا تمہیں پیو اور نواز کے معاملات کی خبر تھی؟“  
 ”نہیں..... بالکل نہیں۔“

”دیکھو، اگر تم سچ بولو گے تو میں تمہارے لیے آسانی  
 پیدا کرنے کی کوشش کروں گا۔“ میں نے سنجیدگی سے کہا۔  
 ”ورنہ تم مجھ سے کسی رعایت کی توقع نہ رکھنا۔“

”جناب! میں نے آپ سے ایک لفظ بھی جھوٹ نہیں  
 کہا۔ آپ کو میری بات کا یقین کیوں نہیں آتا؟“  
 میں نے اس کے سوال کو نظر انداز کرتے ہوئے  
 پوچھا۔ ”آج دوپہر میں پیو کھانا لے کر کتنے بجے تمہارے  
 پاس پہنچی تھی؟“

”اس وقت دوپہر کا ایک بجتے والا تھا۔“ اس نے  
 جواب دیا۔

”وہ کتنی دیر تک تمہارے پاس رکی تھی؟“  
 ”کوئی بیس پچیس منٹ۔“

”اس کا مطلب ہے، وہ سوا اور ڈیڑھ کے درمیان  
 کسی وقت تمہارے پاس سے رخصت ہوئی ہوگی۔“ میں  
 نے سوالیہ انداز میں اس کی طرف دیکھا۔  
 اس نے اثبات میں سر ہلایا۔ ”اس وقت دوپہر کا  
 ڈیڑھ ہی بجا ہوگا۔“

”کیا تم نے آج پیو کے رویے میں کوئی خاص بات  
 نوٹ کی تھی؟“

”نہیں جناب! میں نے تو ایسا کچھ محسوس نہیں کیا تھا۔“  
 ”پیو کے جانے کے بعد تم کھیتوں میں کیا کرتے  
 رہے تھے؟“ میں نے پوچھا۔

”میں اپنے اور شوکت کے جانوروں کے لیے چارا  
 کاٹتا رہا تھا۔“

”تم عموماً سورج غروب ہونے سے پہلے گھر واپس  
 آ جاتے ہو۔“ میں نے چھیٹتے ہوئے لہجے میں سوال کیا۔  
 ”آج کہاں غائب ہو گئے تھے؟“

”میں نظام آباد چلا گیا تھا۔“ اس نے بتایا۔ ”نظام آباد



پختون تحریکوں اور خوب صورت سلسلوں سے جاکر اکتوبر 2016 کا مہینہ برپا کریں

کراچی

# پاکینہ

ماہنامہ

انجم انصار اور رفعت سراج ..... کے قسط وار ناولوں کی دلفریب اقساط

در ثمن بلال کا سلسلے وار ناول ..... اے عشق ترے ہیں کھیل عجب کا خوب صورت اختتام

خوب صورت عنوان اور پراثر بیان لیے سحر ساجد کا دلنشین ناول ..... من جانبازم

سیما رضا ردا کی دلکش تحریر ..... ہم کو عبث بد نام کیا منی ناول کی صورت

محرم الحرام کی مناسبت سے فلسفہ شہادت پر اختر شجاعت کا پر فکر مضمون

نزہت اصغر .....

وہ آنے بزم میں ..... ملاقات کرائیں گی معروف

رائٹر ثمینہ عظمت علی سے

اس کی علامت

شگفتہ شاہ، نیلم احمد بشیر کی خصوصی تحریروں کے ساتھ، سات پڑھے اُمّ ایمان،  
عقیلہ حق، عنیزہ سید، ہاجرہ ریحان، فرحین اظفر، نادیہ احمد،  
صدف آصف، ودیگر مایہ ناز لکھاریوں کی حسین کاوشیں

دلچسپ معلوماتی اور تفریحی مستقل سلسلوں کا مجموعہ صرف آپ کے لیے



میں عارف سے مجھے کچھ رقم لینا تھی۔ یہ بات میں نے دن میں پونہ کو بھی بتادی تھی کہ آج رات کو دیر سے گھر آؤں گا۔

”پونہ تو اب اس دنیا میں باقی نہیں رہی جو تمہارے بیان کی تصدیق کر سکے۔“ میں نے ٹٹولنے والی نظر سے اسے دیکھا۔ ”لیکن میں تمہاری بات کی صداقت جانچنے کے لیے نظام آباد جاسکتا ہوں۔“

”ضرور تمہانے دار صاحب۔“ وہ بڑے اعتماد سے بولا۔ ”عارف جب میرے بیان کی تصدیق کرے گا تو آپ کو میری بات پر یقین آجائے گا۔“

میری تجربہ کار نگاہ نے بتایا کہ حنیف دروغ گوئی سے کام نہیں لے رہا تھا۔ اس کی باتوں سے جھوٹ کی بو نہیں آتی تھی۔ یہ صورت حال دیکھتے ہوئے میں نے حوالدار بہادر علی کو کمرے سے رخصت کر دیا تاکہ حنیف آزادی اور بے خوفی سے بات کر سکے۔ بہادر علی کی موجودگی میں وہ خاصا ڈراسہا کھڑا تھا۔

”بیٹھ جاؤ۔“ میں نے ایک کرسی کی جانب اشارہ کرتے ہوئے تحکمانہ انداز میں کہا۔

اس نے ذرا سی ہچکچاہٹ کے بعد میرے حکم کی تعمیل کی پھر حیرت اور بے یقینی کے طے جملے تاثرات کے ساتھ بولا۔ ”آپ تو بہت اچھے ہیں تمہانے دار صاحب۔“

”میں اچھوں کے لیے اچھا اور بروں کے لیے برا ہوں۔“ میں نے سپاٹ لہجے میں کہا۔ ”اگر تم نے بندے دے پتر کی طرح میرے سوالوں کے بالکل سچے جواب دیے تو میں تمہیں زندہ سلامت واپس جانے کی اجازت دے دوں گا لیکن اگر مجھے محسوس ہوا کہ تم کوئی چکر دینے کی کوشش کر رہے ہو تو میں پھر تمہیں بہادر علی کے حوالے کر دوں گا۔ وہ تمہاری ہڈیوں کا سرمہ بنا کر اپنی آنکھوں میں لگا لے گا۔“

بہادر علی ایک تنومند، کرخت صورت اور چاق و چوبند حوالدار تھا۔ اس کی کمرے میں موجودگی نے حنیف کو خاصا متاثر کیا تھا۔ وہ بڑی سرعت سے نفی میں گردن جھٹکتے ہوئے بولا۔

”نہیں تمہانے دار صاحب! کسی کو بلانے کی ضرورت نہیں۔ آپ مجھ سے جو بھی پوچھیں گے، میں اس کا جواب دوں گا۔“

”سچا اور کھرا جواب؟“ میں نے تصدیق طلب نظر سے اس کی طرف دیکھا۔

”جی جی.....“ وہ سر کو اثباتی جنبش دیتے ہوئے بولا۔

”سو اپنے رب کی قسم!“

”قسم کھانے کی ضرورت نہیں۔“ میں نے سرسری انداز میں کہا پھر پوچھا۔ ”بتاؤ، تم آج جس کام سے نظام آباد گئے تھے وہ ہوا کہ نہیں؟“

”نہیں ہوا جی۔“ وہ نفی میں گردن ہلاتے ہوئے بولا۔ ”عارف نے ٹال دیا ہے۔ دس پندرہ دن کے بعد دوبارہ ادھر جاؤں گا۔“

”تم نظام آباد جانے کے لیے اپنے کھیتوں سے کتنے بچے روانہ ہوئے تھے؟“ میں نے پوچھا۔

”لگ بھگ چار بچے جناب۔“

”حنیف!“ میں نے ایک مرتبہ پھر تھوڑی دیر پہلے پوچھے گئے سوال کو دہرا دیا۔ ”کیا تمہیں پونہ اور نواز کے غیر اخلاقی تعلقات کا علم تھا؟“

اس نے جواب دینے کے بجائے چونک کر اپنے عقب میں کمرے کے دروازے کی طرف دیکھا۔

میں نے پوچھا۔ ”کیا ہوا؟“

”کچھ نہیں.....“ وہ تامل کرتے ہوئے بولا پھر بتایا۔

”نہیں جناب! مجھے اس بارے میں کچھ پتا نہیں۔“

اسی قسم کا جواب وہ پہلے بھی دے چکا تھا۔ میں نے اس کا اعتماد حاصل کرنے کے لیے دوستانہ انداز میں کہا۔

”تم فکر نہ کرو۔ ہمارے درمیان ہونے والی باتیں ہم دونوں ہی کے بیچ رہیں گی۔“

میں نے اس کے اچانک چونک کر پیچھے دیکھنے سے اندازہ لگایا کہ وہ مجھے کوئی خاص بات بتانا چاہتا ہے لیکن اسے ڈر ہے کہ کوئی اور سن نہ لے۔

”تمہانے دار جی!“ وہ جربز ہوتے ہوئے بولا۔

”میں نے آپ سے سچ بولنے کا وعدہ کیا ہے، یہ سچ ہے کہ مجھے پونہ اور نواز کے تعلقات کا علم نہیں تھا۔“

”ہوں۔“ میں نے ایک گہری سانس خارج کی اور پوچھا۔ ”پونہ سے تمہاری شادی کتنا عرصہ پہلے ہوئی تھی؟“

”کوئی سات، ساڑھے سات سال ہو گئے ہیں۔“

”پھر تو تم اپنی بیوی کو بہت اچھی طرح سمجھتے ہو گے؟“ میں نے پوچھا۔

یہ سوال میں نے بڑے معنی خیز انداز میں کیا تھا۔ وہ الجھ کر رہ گیا اور اس کے منہ سے صرف اتنا ہی نکلا۔ ”جی.....“

”دیکھو، میری بات کا برا نہیں منانا۔“ میں نے ٹھہرے ہوئے لہجے میں کہا۔ ”میں نے اب تک پونہ کے بارے میں جو معلومات حاصل کی ہیں، وہ اطمینان بخش نہیں



ہیں۔ تم اس بارے میں کیا کہتے ہو؟ اس نے لفظ ”کوشش“ استعمال کر دیا تھا کہ میں سناٹے میں آگیا۔ اس نے ایک تلخ حقیقت بیان کر دی تھی۔ اس سلسلے میں اب حنیف سے مزید کسی سوال کی ضرورت نہیں رہی تھی۔

بات ختم کرتے ہی اس نے گردن جھکالی۔ ایک منٹ کی خاموشی کے بعد میں نے اپنایت بھرے انداز میں کہا۔ ”حنیف! ان حالات میں تمہارا یہ فرض بنتا تھا کہ پیو کو سمجھاتے۔ تم اس کے خاوند تھے؟“ یہ سچ ہے کہ ہر شخص کو آنسو بہانے کے لیے ایک کندھے کی ضرورت ہوتی ہے۔ میرے ہمدردی بھرے انداز نے اسے دل کا حال بتانے پر مجبور کر دیا۔ اس نے اپنا چہرہ دونوں ہاتھوں میں چھپالیا پھر ٹوٹے ہوئے لہجے میں بولا۔

”میں..... اسے کیا..... سمجھاتا..... پیو پر تو..... کبھی میرا بس..... نہیں چل سکا۔“

”تم اس کے مجازی خدا تھے۔“ میں نے لوہا گرم دیکھتے ہوئے ایک کاری چوٹ لگائی۔ ”مجھیں اس پر قانونی، شرعی، اخلاقی..... ہر قسم کا اختیار حاصل تھا۔ تم زبردستی سے بھی کام لے سکتے تھے۔“

”کاش میں ایسا کر سکتا۔“ وہ ایک ٹھنڈی سانس خارج کرتے ہوئے بولا۔ ”ساری دنیا یہی سمجھتی ہے کہ میں پیو کا مجازی خدا تھا۔“ وہ روہانسا ہو گیا۔

”تو کیا ایسا نہیں تھا؟“ میں نے نرم لہجے میں گریہ جاری رکھی۔ ”مجھے اپنا دوست سمجھو اور سب سچ بتا دو۔“ وہ پھٹ پڑا۔ ”آج تک پیو نے تمہائی میں مجھے اپنے قریب نہیں آنے دیا۔“

میں چونک اٹھا۔ ”حنیف! کیا مطلب ہے تمہارا؟“

”آپ سیانے ہیں۔“ وہ نظر جھکاتے ہوئے بولا۔

”بہت آسانی سے میرا مطلب سمجھ سکتے ہیں۔“

میں اچھی طرح سمجھ گیا تھا کہ اس کا اشارہ کس جانب ہے اور اس ”سمجھ“ سے میرا دماغ سنسناتا اٹھا تھا۔ میں نے حیرت سے اس کی طرف دیکھتے ہوئے استفسار کیا۔

”تم تو ایک چار سالہ بچے کے باپ ہو..... تمہارا دماغ تو خراب نہیں ہو گیا جو اس قسم کی اوٹ پٹانگ بات کر رہے ہو؟“

”ملک صاحب.....!“ وہ نگاہ جھکائے جھکائے دکھی لہجے میں بولا۔ ”اگر اولاد قسمت میں لکھی ہو تو وہ مل ہی جاتی ہے۔ کبھی باپ کے طفیل اور کبھی ماں کی کوشش سے.....“



خبری کی حالت میں موجود نہیں رہ سکتے تھے۔ باہر سے آنے والے کوکھڑی یا دروازہ کھولنا پڑتا اور ایسا ہوتے ہی بیٹو اور نواز کا چونک جانا لازمی تھا۔ اس کا ایک ہی مطلب تھا کہ قاتل جو کوئی بھی تھا، وہ پہلے سے اس کمرے میں کہیں چھپا بیٹھا اس موقع کا انتظار کر رہا تھا۔

حنیف کی ذات اس لیے بھی شک کے دائرے سے باہر نکل آئی تھی کہ بیٹو اسے کھانا کھلانے کے بعد ڈیرے کی طرف آئی تھی لہذا حنیف کا پہلے سے اس کمرے کے اندر چھپا ہونا ممکنات میں سے نہیں تھا۔

میں انہی خیالات کے ساتھ فٹ بال کھیلے ہوئے نیند کی وادی میں پہنچ گیا۔

☆☆☆

آئندہ روز تھانے آتے ہی میں نے ایک پولیس اہلکار کو حنیف کے بیان کی تصدیق کے لیے نظام آباد روانہ کر دیا۔ دوپہر کے وقت حوالدار بہادر علی میرے کمرے میں آیا اور انکشاف انگیز لہجے میں اس نے بتایا۔

”ملک صاحب! آؤ کل برآمد ہو گیا ہے۔“

”اوہ.....!“ میں اچھل پڑا۔ ”تم اس پستول کی بات کر رہے ہو جس سے کل بیٹو اور نواز کو چودھری مبارک کے ڈیرے پر قتل کیا گیا تھا؟“

”جی جی..... میں اسی ریوالور کی بات کر رہا ہوں۔“

”کہاں ہے وہ ریوالور؟“

”آلہ قتل کی دریافت کا سہرا شوکت کے سر بندھتا ہے ملک صاحب۔“ وہ سرسراتی ہوئی آواز میں بتانے لگا۔

”آج صبح ہی صبح اس نے تھانے آکر بتایا ہے کہ جب اس نے جانوروں کو چارہ ڈالنے کے لیے تیل گاڑی کا رخ کیا تو مذکورہ ریوالور اس کی نگاہ میں آگیا۔ رات گھر پہنچنے کے بعد اس نے بیلوں کو کھول کر گاڑی کو اپنے گھر میں محسن کی ایک دیوار کے ساتھ کھڑا کر دیا تھا لیکن چارہ گاڑی کے اوپر ہی رہا تھا۔ آج صبح جب اس نے چارے کو گاڑی سے اتار کر ایک ڈھیر لگایا تو اس کے اندر سے ریوالور نکل آیا۔“

بات کے اختتام پر بہادر علی نے کپڑے میں لپٹے ہوئے آلہ قتل، اس ریوالور کو میرے سامنے پیش کر دیا۔

میں نے بغور ریوالور کا معائنہ کرنے کے بعد بہادر علی سے پوچھا۔ ”کیا یہ ریوالور اسی طرح کپڑے میں لپٹا ہوا ملا ہے؟“

وہ نفی میں گردن ہلاتے ہوئے بولا۔ ”نہیں جناب! کپڑے میں تو اسے میں نے لپٹا ہے۔ شوکت تو اسے ایسے

سوال نہیں کیا۔“ حوالدار نے جواب دیا۔

آج صبح جب میں نے ایک پولیس اہلکار کو حنیف کے بیان کی تصدیق کے لیے نظام آباد روانہ کیا تو اس کے فوراً بعد ہی ایک اہم امور کی انجام دہی کے لیے مجھے ڈسٹرکٹ ہیڈ کوارٹر جانا پڑ گیا تھا۔ اسی دوران میں شوکت نے وہ ریوالور تھانے پہنچایا تھا۔

”ٹھیک ہے، تم حنیف کو میرے پاس بھیج دو۔“ میں نے حوالدار سے کہا۔ ”میں خود اس سے پوچھ گچھ کرتا ہوں۔“

بہادر علی میرے کمرے سے رخصت ہو گیا۔

یہ جس زمانے کا ذکر ہے، ان دنوں جدید ترین تفتیشی ٹیکنالوجی کے بغیر صرف ہاتھ پاؤں اور دماغ کا استعمال کر کے ہی پیچیدہ کیسز کو حل کیا جاتا تھا۔ اس زمانے میں فکر پرش وغیرہ اٹھانے کا سلسلہ شروع نہیں ہوا تھا اور نہ ہی عدالت انگلیوں کے نشانات کے ثبوت کو کوئی اہمیت دیتی تھی لیکن یہ ریوالور چونکہ حنیف کی چارے والی تیل گاڑی میں سے برآمد ہوا تھا لہذا اس سے اس معاملے پر پوچھ گچھ ضروری ہو گئی تھی۔

جب وہ میرے کمرے میں پہنچا تو میں نے منظرے ہوئے لہجے میں کہا۔ ”حنیف! آلہ قتل برآمد ہو گیا ہے۔“

بے ساختہ اس کے منہ سے نکلا۔ ”کہاں سے؟“

”تمہاری تیل گاڑی پر لدے ہوئے چارے کے ڈھیر میں سے۔“

”وہاں..... کس نے رکھا؟“ وہ بے یقینی سے میری طرف دیکھنے لگا۔

”وہ تیل گاڑی کس کی ملکیت ہے؟“ میں نے پوچھا۔

”میری جناب.....!“

”پھر اس سوال کا جواب بھی تم ہی دو گے۔“ میں نے کہا پھر مذکورہ ریوالور کی جھلک اسے دکھانے کے بعد اضافہ



”فائرنگ کی آواز.....“ میں نے چونک کر اس کی طرف دیکھا۔ ”یہ تم بالکل نئی بات بتا رہے ہو۔“

”جی..... میں سچ کہہ رہا ہوں۔“ وہ مضبوط لہجے میں بولا۔

”فائرنگ کی آواز کس طرف سے آئی تھی؟“ میں نے سناتے ہوئے لہجے میں دریافت کیا۔

”ڈیرے کی طرف سے جناب!“

”اوہ.....!“ میں ایک گہری سانس لے کر رہ گیا پھر تعذیب طلب نگاہ سے اس کی طرف دیکھتے ہوئے پوچھا۔

”فائرنگ کی یہ آواز تم نے وحید کے آنے سے پہلے سنی تھی یا اس کے جانے کے بعد؟“

”میں نے یہ آواز وحید کے آنے سے پہلے سنی تھی۔“ اس نے بتایا۔

”کتنی دیر پہلے؟“ میرے دماغ میں کھلبلی مچی ہوئی تھی۔

”کوئی لگ بھگ ایک گھنٹہ پہلے۔“ اس نے جواب دیا۔ ”لیکن یہ میرا اندازہ ہے۔ اس میں دس پندرہ منٹ کا فرق ہو سکتا ہے۔ ہاں، یہ مجھے اچھی طرح یاد ہے کہ فائرنگ کی وہ آواز پھونکے جانے اور وحید کے آنے کے درمیان کسی وقت سنائی دی تھی۔“

”تو کیا تم نے وحید سے اس فائرنگ کے حوالے سے پوچھا تھا؟“

”جی، پوچھا تھا مگر اس نے بتایا کہ وہ بڑی نہر کی طرف سے آرہا ہے اور یہ کہ اس نے فائرنگ کی کوئی آواز نہیں سنی۔“

حیف کے پہلے بیان کے مطابق، پیٹیو کم و بیش ڈیڑھ بجے دوپہر اس کے پاس سے رخصت ہوئی تھی اور وحید لگ بھگ ساڑھے تین بجے حیف کے پاس پہنچا تھا۔ اس حساب سے تو یہی ظاہر ہوتا تھا کہ پیٹیو کوئی پونے دو بجے ڈیرے پر پہنچی ہوگی اور ڈھائی، پونے تین بجے کے اریب قریب اسے نواز کی معیت میں موت کی نیند سلا دیا گیا تھا۔ وقت کے حوالے سے یہ میرا محاط اندازہ تھا۔ موت کا درست وقت پوسٹ مارٹم کی رپورٹ ہی سے پتا چل سکتا تھا۔

حیف سے سنسنی خیز پوچھ تاچھ کا سلسلہ جاری ہی تھا کہ اس کا ساڑھو شوکت بھی تھانے پہنچ گیا۔ میں نے فوراً اسے اپنے کمرے میں بلا لیا۔ ہمارے بیچ مزید دس منٹ تک اسی موضوع پر بات ہوتی رہی پھر میں نے حیف کو شوکت کے ساتھ موضع شہزاد کوٹ جانے کی اجازت دے

کیا۔ ”یہ ریوالتور تمہارا ہے ساڑھو شوکت کو چار بجے کے اندر سے ملا ہے۔ یا تو یہ ریوالتور تم نے چار بجے میں چھپایا تھا یا پھر یہ تمہارے ساڑھو کا کیا دھرا ہے۔“

”میں نے تو ایسا کچھ نہیں کیا تھا نے دار صاحب۔“

”پھر یہ شوکت کی کارستانی ہوگی؟“

”نہیں.....“ وہ بڑے وثوق سے بولا۔ ”شوکت مجھے کسی چکر میں پھنسانے کے لیے ایسی نیچ حرکت نہیں کر سکتا۔ میں شوکت کو بہت اچھی طرح جانتا ہوں مگر.....“

اس نے دانستہ جملہ ادھورا چھوڑا تو میں پوچھے بنانہ رہ سکا۔ ”مگر کیا؟“

”مجھے لگتا ہے.....“ وہ بیجانی انداز میں بولا۔ ”یہ وحید کی شیطانی ہو سکتی ہے۔“

وحید کے نام پر میرا چونک جانا لازمی تھا۔ میں نے حیف کی آنکھوں میں دیکھتے ہوئے پوچھا۔ ”تم کہنا کیا چاہ رہے ہو؟“

”پتا نہیں، میری مت ماری گئی ہے۔“ وہ اپنی پیشانی پر ہاتھ مارتے ہوئے بولا۔ ”یہ بات مجھے کل رات کیوں نہیں یاد آئی۔“

”رات گئی، بات گئی۔“ میں نے یہ دستور اس کی آنکھوں میں جھانکتے ہوئے کہا۔ ”اگر اب کوئی اہم بات تمہیں یاد آئی گئی ہے تو فوراً مجھے بتاؤ۔“

”جناب! مجھے اچھی طرح یاد ہے۔“ وہ جذبات سے معمور لہجے میں بتانے لگا۔ ”کل جب میں کئی ہوئی گھاس کو اپنی تیل گاڑی پر رکھ رہا تھا تو وحید میرے پاس آیا تھا۔ اس نے مجھ سے ادھر ادھر کی دو چار باتیں کیں پھر وہ چارے کو گاڑی پر رکھنے میں میری مدد کرنے لگا۔ مجھے لگتا ہے، وحید نے میری نظر بچا کر یہ ریوالتور گھاس والے انبار میں کہیں چھپا دیا ہوگا۔“

حیف کے انکشاف نے میرے رگ و پے میں سنسنی سی دوڑا دی تھی۔ یہ ایک اتفاق تھا کہ وحید سے ابھی تک میری ملاقات نہیں ہو سکی تھی حالانکہ میں اس کا تفصیلی انٹرویو کرنے کے موڈ میں تھا۔ وہ مختول نواز کے ساتھ ڈیرے پر ہی رہتا تھا لہذا وہ دہرے قتل کی اس سنگین واردات پر بہتر انداز میں روشنی ڈال سکتا تھا۔

”وحید تمہارے پاس کتنے بجے آیا تھا؟“

حیف نے جواب دیا۔ ”اس وقت ساڑھے تین یا چار بجے ہوں گے۔ میں اس کے بعد ہی نظام آباد کی طرف گیا تھا۔ تھوڑی ہی دیر پہلے میں نے فائرنگ کی



دی۔ ان دونوں کی طرف سے ہر اذہن صاف ہو گیا تھا۔ مجھے یقین ہو گیا تھا کہ ان دونوں کا چہرہ اور نواز کے قتل سے کوئی تعلق نہیں تھا۔

گزشتہ روز چودھری مبارک نے اپنی حویلی میں مجھ سے وعدہ کیا تھا کہ وہ وحید کو میرے پاس تھانے بھیج دے گا۔ میں چونکہ دن کے ابتدائی حصے میں، تھانے میں موجود نہیں تھا لہذا وحید کے بارے میں، میں نے حوالدار بہادر علی سے استفسار کیا۔

”نہیں ملک صاحب!“ وہ نفی میں گردن ہلاتے ہوئے بولا۔ ”چودھری کا نوکر وحید تو ادھر پھٹکا بھی نہیں۔“

”اگر وہ ادھر نہیں پھٹکا تو اب اس کے ادھر چٹختے کا وقت آ گیا ہے۔“ میں نے زہر خند لہجے میں کہا۔

”آپ حکم کریں ملک صاحب؟“ بہادر علی یکا یک ریڈارٹ ہو گیا۔

”حکم تو میں تمہیں بعد میں دوں گا۔“ میں نے معنی خیز لہجے میں کہا۔ ”پہلے تم اس شیطان کی اولاد کو یہاں تو حاضر کرو۔“

وہ چٹکی بجاتے ہوئے بولا۔ ”آپ فکر ہی نہ کریں ملک صاحب۔ میں ابھی گیا اور ابھی آیا۔“

”تمہیں سیدھا چودھری مبارک کے ڈیرے پر پہنچنا ہے۔“ میں نے تاکید لہجے میں کہا۔ ”وحید کو اس وقت ڈیرے پر ہی موجود ہونا چاہیے۔ تم اپنے ساتھ دو کانشیلو کو بھی لے جاؤ اور وحید کو گرفتار کر کے تھانے لے آؤ۔“ لمحاتی توقف کر کے میں نے ایک گہری سانس لی پھر اضافہ کرتے ہوئے کہا۔

”ایک بات کا خاص طور پر خیال رکھنا بہادر علی۔ وحید چاہے جتنی بھی کوشش کر لے مگر کسی بھی صورت اسے چودھری مبارک سے ملنے نہیں دینا۔“

وہ سینہ ٹھونکتے ہوئے بولا۔ ”اچھی طرح سمجھ گیا ملک صاحب۔“

موجودہ حالات کی ہل ہل بدلتی صورت میں وحید کی ذات انتہائی مشکوک ہو گئی تھی اور حنیف کے تازہ ترین انکشافات کے بعد تو وحید کو ٹرائل روم کی سیر کرانا بے حد ضروری ہو گیا تھا۔

☆☆☆

شام سے چند منٹ پہلے حوالدار بہادر علی، وحید کو گرفتار کر کے تھانے لے آیا۔ وحید اپنی گرفتاری پر اگرچہ کافی پریشان نظر آتا تھا لیکن اس کے باوجود بھی وہ حوالدار کو

خطرہ محسوس نہ کیا کیونکہ اس نے بے ہوشی میں اپنے حوالدار سے پوچھا۔ ”اس سرکاری سائڈ کو گرفتار کرنے میں تمہیں کوئی مشکل تو پیش نہیں آئی؟“

”جناب! اس کبخت کی زبان درازی نے بڑی کھپ ڈال رکھی ہے۔“ بہادر علی نے ناپسندیدہ نظر سے وحید کی طرف دیکھتے ہوئے بتایا۔ ”یہ ایس پی اور آئی جی تک اپنی پہنچ کی باتیں کر رہا ہے۔“

”کیا تم نے اس کی زبان بندی کے لیے کوئی وظیفہ نہیں پڑھا؟“ میں نے معنی خیز انداز میں بہادر علی سے دریافت کیا۔

”ابھی تک تو میں نے اسے بس، دو چار جھانپڑ ہی رسید کیے ہیں۔“ وہ دونوں ہاتھوں کو ملتے ہوئے بولا۔ ”اگر آپ تھوڑی دیر کے لیے اسے میری تحویل میں دے دیں تو اگلی پچھلی ساری کسر نکال دوں گا۔“

”فکر نہ کرو بہادر علی۔“ میں نے تسلی آمیز لہجے میں کہا۔ ”اس بندے کے چور تو یہی بتا رہے ہیں کہ ایک دو گھنٹے کے لیے تمہیں اس کی مہمان داری کا موقع ضرور ملنا چاہیے لیکن فی الحال اسے تم تھوڑی دیر کے لیے میرے کمرے میں چھوڑ دو۔ پہلے میں اس کی خیر خیریت پوچھوں گا۔ تمہاری ”باری“ بعد میں آئے گی۔“

بہادر علی میری بات کو سمجھ گیا۔ اس کے کمرے سے رخصت ہونے کے بعد میں وحید کی طرف متوجہ ہو گیا۔

وحید کی عمر لگ بھگ پچیس سال رہی ہوگی۔ وہ ایک ہٹا کٹا انسان تھا۔ وہ عام سی شکل و صورت کا مالک ایک تیز طرار بندہ نظر آتا تھا۔ اس کی آنکھوں میں کسی لومڑی ایسی مکاری اور کسی سانپ جیسی چمک پائی جاتی تھی۔ اس نے میرے ساتھ تو وہ لب و لہجہ اختیار نہیں کیا جس میں وہ بہادر علی سے گفتگو کر چکا تھا تاہم خاصی برہمی سے مستفسر ہوا۔

”تھانے دار صاحب! آپ نے مجھے کس جرم میں گرفتار کیا ہے؟“

”تمہارا جرم بہت سنگین ہے۔“ میں نے اس کی آنکھوں میں دیکھتے ہوئے ٹھوس لہجے میں کہا۔ ”اگر شرافت کا مظاہرہ کرتے ہوئے تم اپنا جرم قبول کر لو گے تو تمہارے لیے بہت سی آسانیاں پیدا ہو جائیں گی ورنہ میں تمہیں جلاذ کے حوالے کرنے پر مجبور ہو جاؤں گا۔“

”جلاذ..... کون جلاذ؟“ وہ چونک کر مجھے دیکھنے لگا۔

”میں حوالدار بہادر علی کی بات کر رہا ہوں۔“ میں نے وضاحت کرتے ہوئے کہا۔ ”جو تمہیں گرفتار کر کے



یہاں لایا ہے اور اس کے دل میں تمہاری خاطر داری کی خواہش کرو نہیں لے رہی ہے۔“

بہادر علی کے ذکر پر اس نے برا سامنہ بنایا پھر کمال ڈھٹائی سے بولا۔ ”جب میں نے کوئی جرم کیا ہی نہیں تو پھر اقبال جرم کا کیا سوال پیدا ہوتا ہے۔“

”جواب اور سوال پیدا کرنے کا کام مجھے بہت اچھی طرح آتا ہے اور یہ پیداوار میں تمہارے اندر سے حاصل کروں گا۔“

وہ ابھی ہوئی نظر سے مجھے نکتے لگا۔ میں نے اپنی میز کی دراز میں ہاتھ ڈالا پھر کپڑے میں لپٹا ہوا ریو الور نکال کر اس کے سامنے رکھ دیا اور پوچھا۔ ”جانتے ہو، یہ کیا ہے؟“

”کیا ہے؟“ وہ مکاری سے بولا۔ ”یہ بیس بور کا ریو الور ہے۔“ میں نے کپڑے کی تہوں کو کھولتے ہوئے کہا۔ ”اور اسی ریو الور کی مدد سے نواز اور پیٹو کو موت کے گھاٹ اتارا گیا ہے..... میری بات آئی سمجھ میں؟“

ریو الور کو دیکھ کر اس کی آنکھوں میں شامرانہ چمک پیدا ہوئی۔ اس کے ساتھ ہی اس کے چہرے پر ایک رنگ سا آکر گزر گیا۔ میری تجربہ کار نگاہ کو یہ سمجھنے میں کوئی وقت محسوس نہ ہوئی کہ وحید اس ریو الور کو اچھی طرح پہچان چکا تھا۔ اپنی تصدیق کی خاطر میں نے اس سے پوچھ لیا۔

”اس ریو الور کو پہچانتے ہو.....؟“

”یہ ایک ہتھیار ہے جناب!“ وہ نے تے الفاظ میں بولا۔

”یہ تو میں بھی جانتا ہوں کہ یہ ایک ہتھیار ہے۔“ میں نے قدرے سخت لہجے میں کہا۔ ”میں نے اس کی شناخت کے بارے میں تم سے سوال کیا تھا؟“

”میں اس ہتھیار کو کیوں پہچانوں۔“ اس کی ہٹ دھرمی میں کوئی فرق نہ آیا۔ ”اس ریو الور کا مجھ سے کیا لینا دینا تھا نے دار صاحب؟“

”اس کا مطلب ہے کہ تم شرافت سے اس بات کا اقرار نہیں کرو گے کہ اس ریو الور کو تم نے حنیف کی چارے والی تیل گاڑی میں چارے کے اندر چھپایا تھا؟“ میں نے اس کے چہرے پر نگاہ جما کر سگتے ہوئے لہجے میں کہا۔

”یہ جھوٹ ہے۔“ وہ جھج سے مشابہ آواز میں بولا۔

”آپ خواہ مخواہ مجھ پر الزام لگا رہے ہیں۔“

”یہ تمہانہ ہے، تمہاری خالہ کے گھر کا مہن نہیں۔“ میں نے اسے ایک زوردار دھکا مارا۔ ”اگر اب تم نے اوپنی آواز میں بات کی تو میں تمہاری زبان کو گدی سے منہج کر باہر نکال

## جوار بھاتا ف دی جوک

بیوی۔ ”میں بازار جارہی ہوں، ایک ہزار روپے کی ضرورت ہے۔“

شوہر (غصے سے)۔ ”تمہیں روپوں سے زیادہ عقل کی ضرورت ہے۔“

بیوی۔ ”مگر آپ سے وہی چیز مانگی جاسکتی ہے، جو آپ کے پاس ہو۔“

☆☆☆

استاد (شاگرد سے)۔ ”بتاؤ اکبر اعظم کی کُل کتنی بیویاں تھیں؟“

شاگرد۔ ”سرا مجھے کیا معلوم، میں تو اس وقت پیدا بھی نہیں ہوا تھا۔“

☆☆☆

ایک لڑکا۔ ”کیا تمہیں وہ لڑکی یاد ہے ابھی تک جس سے تم نے پہلی مرتبہ محبت کی تھی؟“

دوسرا لڑکا۔ ”نہیں! میری یادداشت بہت کمزور ہے۔ مجھے تو وہ لڑکی بھی یاد نہیں، جس نے آج صبح مجھ سے اعتبار محبت کیا تھا۔“

مرسلہ۔ سردار ظفر اقبال وڈا رنج،  
جو وہ پور کیر والا خلیج خانہ وال

## لطیفہ

سردار اپنے دوست سے۔ ”یار! اپنی گرل فرینڈ کو تھو دینا چاہتا ہوں۔ بتاؤ کیا دوں؟“

دوست۔ ”سونے کی انگٹھی.....“

سردار۔ ”یار! کوئی بڑی چیز بتاؤ.....“

دوست۔ ”ٹریکٹر دا پچھلا ٹائر دے دے۔“

## مسکرائیے

دو دوست ہوٹل میں بیٹھے کھانا کھا رہے تھے۔ ایک نے کہا۔ ”یار! تم میری ماں بن جاؤ اور اپنے ہاتھ سے میری پلیٹ میں کھانا ڈالتے جاؤ۔“

کھانے کے بعد دوسرے نے کہا۔

”اب تم میرے باپ بن جاؤ اور مل ادا کرو۔“

مرسلہ۔ عہدالبہار روی انصاری، لاہور



لوں گا۔ پھر زندگی بھر بولنے کے قابل نہیں رہو گے۔“  
میرے اچانک بدلتے ہوئے تیور کو دیکھ کر اس کے  
جارحانہ انداز میں خاصی کمی واقع ہوئی پھر وہ معتدل لہجے  
میں بولا۔ ”تھانے دار صاحب! میں اس ریوالور کے  
بارے میں کچھ نہیں جانتا۔“

”گویا تم اس بات سے انکاری ہو کہ تم نے اس  
ریوالور کی مدد سے بیٹو اور نواز کا خون کیا ہے؟“ میں نے  
ایک خاص چال چلتے ہوئے کہا۔

”میں نے کسی کا خون نہیں کیا۔“ وہ قدرے گھبرائے  
ہوئے انداز میں بولا۔ ”آپ اتنی بڑی بات کہہ رہے ہیں تو  
اس کا کوئی ثبوت بھی ہے آپ کے پاس؟“

”ہاں، ہے ثبوت..... بہت ٹھوس ثبوت!“ میں نے  
اپنے ذہن میں موجود منصوبے کے تحت کہا۔

”کیا ثبوت ہے؟“ اس نے حذب لب لہجے میں پوچھا۔  
”فنگر پرنٹس کی رپورٹ ہے میرے پاس۔“

میں نے ہر دستور اس کی آنکھوں میں دیکھتے ہوئے کہا۔  
”میں نے اس ریوالور کا لیبارٹری ٹیسٹ کرایا ہے اور اس پر  
تمہاری انگلیوں کے واضح نشانات پائے گئے ہیں۔“

وہ میری چال میں آگیا اور جلدی سے بولا۔ ”یہ نہیں  
ہو سکتا..... میں نے تو.....“ بات ادھوری چھوڑ کر وہ وحشت  
زدہ نظر سے مجھے دیکھنے لگا۔

میرے لیے بس اتنا ہی کافی تھا۔ اس نے میری چال  
میں پاؤں رکھ کر میرا کام آسان کر دیا تھا۔ میں نے سخت  
لہجے میں کہا۔

”کیوں نہیں ہو سکتا یہ..... اس لیے ناکہ تم نے  
ریوالور کو چارے کے ڈبیر میں چھپاتے وقت اس پر سے  
اپنی انگلیوں کے نشانات صاف کر دیے تھے..... ہیں نا؟“

”میں نے کسی کو قتل و قتل نہیں کیا۔“ اس کی ڈھٹائی  
میں کوئی کمی واقع نہیں ہو رہی تھی۔ ”آپ کو میرے بارے  
میں کوئی شدید جسم کی غلط فہمی ہو گئی ہے۔“

”غلط فہمی کی اولاد.....“ میں نے گھور کر اسے دیکھا۔  
”کیا یہ درست ہے کہ کل دن میں لگ بھگ ساڑھے تین،  
چار بجے تم ادھر کھیتوں میں حنیف سے ملے تھے اور تم نے  
گاڑی پر چارالادنے میں حنیف کی مدد بھی کی تھی؟“

”جناں! میں نے تو کل کا پورا دن حنیف کی شکل ہی  
نہیں دیکھی۔“ وہ بڑے اعتماد کے ساتھ بولا۔

اس کی دروغ گوئی نے مجھے سلا کر رکھ دیا تاہم میں  
نے سوالات کا سلسلہ جاری رکھتے ہوئے اس سے پوچھا۔

”کیا یہ بھی درست نہیں ہے کہ جب تم حنیف کے پاس پہنچے  
اس نے تم سے فائرنگ کے بارے میں سوال کیا تھا اور تم  
نے اپنی لاعلمی ظاہر کرتے ہوئے حنیف کو بتایا تھا کہ تم تو  
بڑی نہر کی طرف سے آرہے ہو لہذا تم نے فائرنگ کی آواز  
نہیں سنی؟“

”یہ بات بھی بالکل جھوٹ ہے۔“ وہ نفی میں گردن  
ہلاتے ہوئے بولا۔ ”پتا نہیں، حنیف کو مجھ سے کیا دشمنی ہے  
جو اس نے میرے خلاف ایسی بکواس کی ہے؟“

”کیا جھوٹ ہے؟“ میں نے بال کی کھال نکالنا  
ضروری سمجھا۔ ”فائرنگ کا ہونا..... یا..... حنیف کا تم  
سے پوچھنا؟“

”میں حنیف کی بات کر رہا ہوں تھانے دار  
صاحب۔“ وہ ٹھہرے ہوئے لہجے میں بولا۔ ”میں حنیف  
سے ملا، نہ اس نے مجھ سے فائرنگ کے بارے میں پوچھا  
اور نہ ہی میں نے اسے اس حوالے سے کوئی جواب دیا۔“

”اس کا مطلب ہے، پہلی بات درست ہے۔“ میں  
نے اس کی آنکھوں میں آنکھیں گاڑتے ہوئے سوال کیا۔  
”یعنی فائرنگ ہوئی تھی؟“

”جی بالکل، فائرنگ ہوئی تھی۔“ وہ اثبات میں  
گردن ہلاتے ہوئے بولا۔ ”میں اس وقت بڑی نہر کی  
دوسری جانب تھا۔ فائرنگ کی آواز سن کر میں نے ڈیرے کی  
سمت دوڑ لگا دی تھی۔“

وہ دھیرے دھیرے میرے پھیلائے ہوئے دام  
میں پھنستا جا رہا تھا۔ میں نے پوچھا۔ ”جب تم نے ڈیرے  
کی طرف فائرنگ کی آواز سنی، اس وقت تم ادھر نہر کی دوسری  
جانب کیا کر رہے تھے؟“

حنیف کے بیان کی یکسر تردید کر کے وہ اپنے جرم پر  
مہر تصدیق تو ثبت کر ہی چکا تھا۔ اب زبانی اقرار کے لیے  
میں اس کے ساتھ محنت کر رہا تھا۔ میرے سوال کے جواب  
میں اس نے بتایا۔

”تھانے دار صاحب! کل دوپہر میں، میں نے اور  
نواز نے ایک ساتھ کھانا کھایا تھا۔ جب لگ بھگ ایک بجے  
ہم کھانے سے فارغ ہوئے تو نواز نے مجھ سے کہا کہ میں نہر  
کی دوسری جانب واقع چودھری صاحب کی زمینوں میں  
چلا جاؤں، ان زمینوں میں کچھ کام تھا۔ میں دو بجے وہاں  
پہنچا اور اپنے کام میں مصروف ہو گیا۔“ لمبے بھر کے لیے وہ  
رکا، ایک گہری سانس خارج کی پھر اپنی بات کو آگے  
بڑھاتے ہوئے بولا۔



”کس شخص نے آپ کو یہ سب بتایا ہے؟“ وہ چونکے

ہوئے لہجے میں بولا۔

”مریم نے.....!“ میں نے انکشاف انگیز انداز

میں کہا۔

”وہ..... جھوٹ بولتی ہے.....“ وہ لڑکھاتی ہوئی

آواز میں بولا۔ ”میں نے تو بھی اس سے ایسی کوئی بات

نہیں کی۔ یہ سب کچھ اس نے اپنے طور پر ہی سوچ لیا

ہوگا۔ وہ بھی کیا کرے بے چاری.....“ لہجائی توقف

کر کے اس نے گہری سانس خارج کی پھر اپنی بات مکمل

کرتے ہوئے بولا۔

”آپ نے مریم کو دیکھا ہے نا..... نہ منہ، نہ متھا۔

تے جن پہاڑوں تھا۔ نواز اور مریم کا کوئی جوڑ ہی نہیں

جناب۔ مجھے تو یہی لگتا ہے کہ مریم پاگل ہو گئی ہے۔“

میں مریم سے تفصیلی ملاقات کر چکا تھا۔ کسی انسان

کی شکل صورت پر کوئی منفی تبصرہ کرنا بد اخلاقی کے زمرے

میں آتا ہے۔ احرام آدمیت کا تقاضا یہی ہے کہ ایسی

باتوں سے اجتناب برتا جائے البتہ وحید کی اس بات

سے مجھے مکمل اتفاق تھا کہ مریم اور نواز کی جوڑی نگاہ میں

چھپی نہیں تھی۔

”حنیف جھوٹا ہے اور مریم نے بھی تمہارے حوالے

سے دروغ گوئی کی ہے۔“ میں نے جھکی نظر سے اس کی

آنکھوں میں دیکھتے ہوئے کہا۔ ”صرف ایک تم ہی اس دنیا

میں سچے اور کھرے انسان ہو لیکن میری ایک بات اچھی

طرح اپنے دماغ میں بٹھالو.....“

میں نے دانستہ جملہ ادھر اچھوڑا تو وہ مجلس انداز

میں مجھے نکلنے لگا۔ میں نے اپنی بات کو آگے بڑھاتے

ہوئے کہا۔

”وحید! تم میرے ہاتھ لگے ہو تو میں تمہیں تھانے کی

حوالات سے سیدھا جیل بھی پہنچاؤں گا اور اس سلسلے میں

استقاش کے دو گواہوں کا بیان میرے کام کو بہت آسان

کر دے گا۔“

وہ اضطراری لہجے میں مستفسر ہوا۔ ”کون سے

دو گواہ.....؟“

”مقتول نواز کی بیوی مریم.....“ میں نے ایک ایک

لفظ پر زور دیتے ہوئے کہا۔ ”اور مقتولہ پھو کا شوہر حنیف!“

میری یہ بات سن کر وہ بہت زیادہ گھبرا گیا اور

اپنی صفائی پیش کرتے ہوئے آئیں بائیں شاخیں

”مجھے کام میں لگے ابھی آواہا گھنٹا ہی ہوا تھا کہ

ڈیرے کی طرف سے ”ڈشواں، ڈشواں“ فائرنگ کی آواز

سنائی دی۔ میں نے کام چھوڑ کر ڈیرے کی جانب دوڑ لگا

دی۔ جب میں وہاں پہنچا تو میں نے پھنو اور نواز کو بڑی شرم

ناک حالت میں دیکھا۔ مجھے یہ سمجھنے میں کوئی دشواری محسوس

نہیں ہوئی کہ نواز نے اپنے اسی ”پروگرام“ کے لیے مجھے

ڈیرے سے ہٹا کر کام کے بہانے نہر کی دوسری سمت والے

کھیتوں میں بھیجا تھا۔“

”وحید.....“ وہ اپنی بات مکمل کر کے خاموش ہوا تو

میں نے اسے مخاطب کر لیا۔ ”تمہاری بات سے تو یہی ظاہر

ہوتا ہے کہ تم نواز اور پھنو کے باہمی تعلقات کے بارے میں

کافی کچھ جانتے تھے؟“

”جی ہاں، یہ بات درست ہے۔“ وہ اثبات میں

گردن ہلاتے ہوئے بولا۔ ”مجھے ان کے ربط ضبط کا کچھ کچھ

اندازہ تو تھا لیکن میں یہ سوچ بھی نہیں سکتا تھا کہ وہ دونوں

بے حیائی کی آخری حدود کو بھی پھلانگ ڈالیں گے۔ انہوں

نے تو بے غیرتی کی انتہا کر دی تھانے دار صاحب.....!“

”اسی لیے تم نے انہیں موت کی گہری نیند سلا

دیا؟“ میں نے اس کی آنکھوں میں دیکھتے ہوئے سنسنی

خیز لہجے میں کہا۔

”آپ خواہ مخواہ مجھ پر شک کر رہے ہیں جناب۔“ وہ

گڑبڑائے ہوئے لہجے میں بولا۔ ”میری بھلا ان دونوں

سے کیا دشمنی..... میں ایسا کیوں کروں گا؟“

”اگر تمہارا ان دونوں سے کوئی تعلق واسطہ نہیں تھا تو

پھر تم نواز کی گھر والی مریم کو الٹی سیدھی پٹیاں کیوں پڑھاتے

رہتے تھے؟“ میں نے چبھتے ہوئے لہجے میں دریافت کیا۔

”تم نے مریم سے کہا تھا نا کہ وہ نواز پر نظر رکھے کیونکہ نواز

کے ساتھ پھنو کا کوئی چکر چل رہا ہے۔ تم نے مریم کو یہ بھی بتایا

تھا کہ پھنو، نواز سے ملنے ڈیرے پر بھی آتی رہتی ہے۔

تمہاری یہ چال نواز سے تمہاری دشمنی کو ظاہر کرتی ہے.....

بتاؤ، کرتی ہے یا نہیں؟“

”ایسی کوئی بات نہیں جناب۔“ وہ نفی میں گردن

ہلاتے ہوئے بولا۔ ”نواز تو میرا بہت اچھا دوست تھا۔ مجھے

اس کی موت کا سخت دکھ ہے۔ میں اس کے خلاف ایسی گھٹیا

بات کیوں کروں گا۔ آپ کو یہ کس نے بتایا ہے؟“

”اگر کسی اور نے بتایا ہوتا تو شاید میں اس کی بات کا

یقین نہ کرتا۔“ میں نے ٹھہرے ہوئے لہجے میں کہا۔ ”لیکن

یہ بات ایک ایسے شخص کی زبانی مجھ تک پہنچی ہے کہ میں اسے



کرنے لگا۔ میں نے اسے حوالدار بہادر علی کے حوالے کرتے ہوئے کہا۔

”بہادر علی! آج کی رات کے لیے یہ تمہارا مہمان ہے۔ تم اس کی ”خاطر داری“ کے سلسلے میں اپنا ہر ”ارمان“ پورا کر سکتے ہو۔“

بہادر علی کی باچھیں کھل گئیں۔

☆☆☆

آنے والا دن بڑا سنسنی خیز اور مختلف زاویوں سے مصروف ثابت ہوا۔ میں نے جس پولیس اہلکار کو حنیف کے بیان کی تصدیق کے لیے نظام آباد روانہ کیا تھا، وہ واپس آ گیا اور اس نے بتایا کہ حنیف واقعی عارف سے اپنی رقم لینے نظام آباد گیا تھا مگر عارف نے اسے آئندہ وعدے پر ٹال دیا تھا۔ کانسٹیبل کی اس تصدیق کے بعد حنیف کا نام مکمل طور پر شک کے دائرے سے باہر نکل گیا تھا۔ مجھے یقین ہو گیا کہ وہ بیٹو اور نواز کے دہرے قتل میں ملوث نہیں تھا۔

تھوڑی ہی دیر میں سرکاری اسپتال سے نواز اور بیٹو کی پوسٹ مارٹم شدہ لاشیں بھی آ گئیں اور اس کے ساتھ ہی ڈسٹرکٹ ہیڈ کوارٹر سے میرا بلاوا بھی۔ میں جس کام کے لیے گزشتہ روز ڈسٹرکٹ ہیڈ کوارٹر گیا تھا، وہ ابھی پوری طرح نمٹا نہیں تھا لہذا وہاں دوبارہ میری ضرورت پیش آ گئی تھی۔ میں نے بلاوالانے والے سرکاری اہلکار کو تھانے میں بٹھایا اور سرکاری اسپتال سے آنے والی لاشوں کے معاملے کو نمٹانے میں مصروف ہو گیا۔ یہ کام سب سے زیادہ ضروری تھا۔

پوسٹ مارٹم شدہ لاشوں کے ساتھ پوسٹ مارٹم شدہ رپورٹ بھی آئی تھی۔ مذکورہ رپورٹ کے مطابق دونوں افراد یعنی بیٹو اور نواز کی موت وقوعہ کے روز سہ پہر دو سے تین بجے کے درمیان واقع ہوئی تھی۔ انہیں بے خبری میں موت کے گھاٹ اتارا گیا تھا۔ قاترنگ اتنی اچانک تھی کہ وہ ”سنجیل“ بھی نہیں پائے تھے اور جہاں تھے، جس حال میں تھے، جوں کے توں انا لٹھ ہو گئے تھے۔ چار گولیاں نواز کے بدن میں اور دو گولیاں بیٹو کے جسم میں بیوست ہوئی تھیں۔ بتیس بور کی ان چھ گولیوں نے ان کے اعمال کے زندہ ثبوت کے ساتھ انہیں لقمہ اجل بنا دیا تھا۔

میں نے ضروری کاغذی کارروائی مکمل کرنے کے بعد مقتولین نواز اور بیٹو کے لواحقین کو تھانے بلا کر لاشیں ان کے حوالے کر دیں۔ اس کام سے نمٹنے کے بعد میں نے حوالدار بہادر علی کو اپنے کمرے میں بلایا اور پوچھا۔

”تمہارے مہمان کا کیا حال ہے بہادر علی؟“

میرا اشارہ وحید کی جانب تھا۔ گزشتہ رات میں نے وحید کو حوالدار کے سپرد کیا تھا۔ بہادر علی نے مونچھوں کو تاؤ دیتے ہوئے جواب دیا۔

”ملک صاحب! میں نے کبھی آپ کو مایوس کیا ہے۔“

”تمہارا مطلب ہے، وحید نے اقبال جرم کر لیا ہے؟“ میں نے سوالیہ نظر سے اس کی طرف دیکھا۔ وہ متنی خیز انداز میں بولا۔ ”اس نے نہ صرف اقبال جرم کیا ہے بلکہ اس دہرے قتل کے پس منظر کی بڑی سنگین کہانی بھی سنا ڈالی ہے۔“

”ٹھیک ہے۔“ میں نے اثبات میں گردن ہلاتے ہوئے کہا۔ ”میں ذرا ڈسٹرکٹ ہیڈ کوارٹر کا چکر لگا آؤں پھر یہ سنگین کہانی بھی سنوں گا اور مجرم کا اقبالی بیان بھی نوٹ کروں گا۔ کل میں نے وحید کو حوالہ عدالت کرنا ہے۔ تم حوالاتی پر کڑی نگاہ رکھنا۔ میں شہر سے جلدی لوٹ آؤں گا۔“

”آپ بے فکر ہو کر جائیں ملک صاحب۔“ وہ بڑے اعتماد سے بولا۔ ”میں یہاں کے معاملات سنبھال لوں گا۔“

تھوڑی دیر کے بعد میں ڈسٹرکٹ ہیڈ کوارٹر جانے کے لیے تھانے سے نکل ہی رہا تھا کہ چودھری مبارک وہاں پہنچ گیا۔ وحید کی گرفتاری اس کے علم میں آ چکی تھی۔ وہ اس وقت خاصا برہم نظر آتا تھا۔ مجھ پر نگاہ پڑتے ہی وہ غصیلے لہجے میں بولا۔

”ملک صاحب! آپ نے یہ کیا بد معاشی لگا رکھی ہے؟“

میں بالکل انجان بن گیا اور پوچھا۔ ”کیا ہو گیا چودھری صاحب! اتنی گرمی کیوں دکھا رہے ہیں؟“

”میں گرمی نہ دکھاؤں تو کیا دھنیا پی کر سو جاؤں۔“ وہ اکھڑے ہوئے لہجے میں بولا۔ ”آپ نے قاتل کو کھلا چھوڑ رکھا ہے اور ایک بے گناہ انسان کو پچھلی رات سے حوالات میں ڈال رکھا ہے۔ یہ کہاں کا انصاف ہے؟“

”یہ وہاں کا انصاف ہے جس دنیا میں آپ اور میں سانس لے رہے ہیں۔“ میں نے ترکی بہ ترکی جواب دیا۔

”آپ اپنے جس لاڈلے کو بے گناہ گردان رہے ہیں نا..... اس نے اقبال جرم کر لیا ہے۔“

”ہیں..... یہ کیسے ہو سکتا ہے؟“ وہ بھونچکا رہ گیا۔

”کیا کیسے ہو سکتا ہے؟“ میں نے اس کی آنکھوں میں جھانکتے ہوئے سوال کیا۔ ”آپ کو وحید کے قاتل ہونے



www.paksociety.com  
 تمہاری امانت نے داری کو بھی  
 میں نے بہادر علی کو اپنے پاس بلا کر ضروری ہدایات  
 دیں پھر ایک تانگے میں بیٹھ کر ڈسٹرکٹ ہیڈ کوارٹر روانہ  
 ہو گیا۔

☆☆☆

میری واپسی شام سے تھوڑی دیر پہلے ہوئی تھی اور  
 جب میں نے تھانے میں قدم رکھا تو وہاں کا نقشہ بدل چکا  
 تھا۔ مجھے بتایا گیا کہ ایک گھنٹا پہلے چودھری مبارک کا بیٹا  
 چودھری تبارک تھانے آیا تھا اور اس نے حوالاتی سے ملنے کی  
 خواہش ظاہر کی تھی۔ چودھری تبارک کا انداز اپنے باپ کے  
 برعکس بہت ہی معقول اور نرم تھا، لہذا حوالدار نے اسے وحید  
 سے چند باتیں کرنے کی اجازت دے دی اور بہادر علی کا یہ  
 اجازت دینا ہی قیامت خیز ثابت ہوا تھا۔

وحید اور تبارک میں کسی بات پر ٹکرا رہے تھے اور  
 چودھری تبارک نے میشر میں آکر اپنا پستول نکال لیا تھا پھر  
 وحید کا سینہ چھلتی کر کے وہ وہاں سے فرار ہو گیا تھا۔ میں نے  
 حوالدار سے کہا۔

”بہادر علی! یہ تو بہت برا ہوا۔ کیا تم نے وہ کام کر ڈالا  
 تھا جس کی میں نے جاتے ہوئے تمہیں ہدایت کی تھی؟“  
 ”آپ کا شاگرد ہوں ملک صاحب!“ وہ فخریہ لہجے  
 میں بولا۔ ”آپ کے حکم کی تعمیل میں کوئی کوتاہی کیسے کر سکتا  
 ہوں۔ چودھری تبارک نے وحید کو قتل کر کے ہمارا کام اور بھی  
 آسان کر دیا ہے۔“

”کیا مطلب ہے تمہارا؟“ میں نے چونک کر اس کی  
 طرف دیکھا۔

”آپ نے مجھے اپنی غیر موجودگی میں وحید کا  
 حلقہ بیان قلم بند کرنے کا فریضہ سونپا تھا نا۔“ وہ گہری  
 سنجیدگی سے بولا۔ ”میں نے یہ کام بڑے تسلی بخش انداز  
 میں کر دیا ہے اور وحید کے اقبال جرم کے نیچے اس کا انگوٹھا  
 بھی لگوا لیا ہے۔“

”یہ تو ٹھیک ہے۔“ میں نے کچھ نہ سمجھنے والے  
 انداز میں کہا۔ ”مگر تم تو کہہ رہے ہو کہ چودھری تبارک  
 نے وحید کو قتل کر کے ہمارا کام آسان کر دیا ہے۔ یہ کیا معما  
 ہے بہادر علی؟“

”آپ وحید کا بیان پڑھیں گے تو ساری بات آپ  
 کی سمجھ میں آ جائے گی۔“ وہ تحریری بیان والا کاغذ میری  
 جانب بڑھاتے ہوئے بولا۔ ”وحید نے چودھری تبارک  
 کے ایما پر ہی نواز اور بیو کو موت کے گھاٹ اتارا تھا۔ ویسے

پر حیرانی ہے یا اس کے اقبال جرم کرنے کوئی پریشانی؟“  
 ”نہیں..... نہیں.....“ وہ تیزی سے سنبھلتے ہوئے بولا۔  
 ”ایسی کوئی بات نہیں۔“

”پھر کیسی بات ہے چودھری صاحب؟“  
 ”وہ..... میں..... یہ کہہ رہا تھا کہ..... مجھے یقین ہے  
 کہ وحید بے گناہ ہے۔“ وہ اضطرابی لہجے میں بولا۔ ”آپ  
 اسے چھوڑ دیں تو اچھا ہے۔“

”کیا اچھا ہے اور کیا برا، یہ تو آنے والا وقت ہی  
 بتائے گا۔“ میں نے سگتے ہوئے لہجے میں کہا۔ ”میں تو کسی  
 بھی قیمت پر وحید کو چھوڑنے والا نہیں۔ میں صبح اسے عدالت  
 کے حوالے کر رہا ہوں۔ آپ نے اپنے بندے کو چھڑانے  
 کے لیے جو بھی زور لگانا ہے، وہ عدالت میں لگا لیجیے گا۔ فی  
 الحال تو میں ایک ضروری کام سے ڈسٹرکٹ ہیڈ کوارٹر جا رہا  
 ہوں۔ میں آپ کو مزید ایک منٹ بھی نہیں دے سکتا۔“

”ملک صاحب!“ وہ بڑی رعوت سے بولا۔ ”آپ  
 کو میری طاقت کا اندازہ نہیں ہے۔ میری پہنچ اوپر تک ہے۔  
 آپ ڈسٹرکٹ ہیڈ کوارٹر جا کر جن افسران کے دفاتر کے  
 سامنے آئیں شین کھڑے ہوتے ہیں اور جنہیں سیلیوٹ مارنا  
 آپ پر لازم ہے، وہ لوگ میرے دوستوں میں شمار ہوتے  
 ہیں۔ مجھ سے اڑنا آپ کو بہت مہنگا پڑ سکتا ہے۔“

”چودھری مبارک! کان کھول کر میری بات سن لو اور  
 اگر توفیق ہو تو اسے اپنے لیے بھی باندھ لو۔“ میں نے اس کی  
 آنکھوں میں آنکھیں گاڑتے ہوئے ٹھوس لہجے میں کہا۔  
 ”تمہاری پہنچ اوپر تک ہوگی مگر میری پہنچ اوپر والے تک  
 ہے۔ جہاں تک آپ کو اپنی طاقت پر غرور ہے تو اب ہاتھوں  
 میں ہاتھ تو ڈل ہی گئے ہیں۔ کس کے بازوؤں میں کتنا دم  
 ہے، اس بات کا فیصلہ جلد ہی ہو جائے گا اور.....“ لہجائی  
 توقف کر کے میں نے ایک بوجھل سانس خارج کی پھر اپنی  
 بات مکمل کرتے ہوئے کہا۔

”تم نے اپنے جن دوستوں کا ذکر کیا ہے، وہ میرے  
 افسر ضرور ہیں اور میں احتراماً انہیں سیلیوٹ بھی کرتا ہوں  
 لیکن آج تک میں نے کسی بھی افسر کے کسی بھی غلط حکم کی  
 تعمیل نہیں کی کیونکہ میری گردن صرف اس ذات کے سامنے  
 جھکتی ہے جو افسروں کا افسر اور بادشاہوں کا بادشاہ ہے۔  
 وہی میرا مالک ہے، میرا خالق ہے اور میرا رازق ہے۔ میں  
 صرف اسی کے حکم کا غلام ہوں۔“

وہ چند لمحات تک معاندانہ نظر سے مجھے گھورتا رہا پھر  
 دمکی آمیز لہجے میں بولا۔ ”میں تمہیں بھی دیکھ لوں گا اور



تو چودھری تبارک کو فٹ کرنے کے لیے وحید کا اقبال چاہی  
کافی تھا لیکن چودھری تبارک نے فرط غضب میں آکر جو قدم  
اٹھایا ہے، وہ خود کو موت کے منہ میں دھکیلنے کے مترادف  
ہے۔ آپ وحید کا بیان پڑھیں گے تو ساری صورت حال  
واضح ہو جائے گی۔“

میں نے اثبات میں گردن ہلائی اور وحید کا حلفیہ  
بیان پڑھنے لگا۔ اس بیان میں وحید نے پیو اور نواز کے قتل  
کا اقرار کرتے ہوئے بتایا تھا کہ اس نے یہ مذموم کام  
چودھری مبارک کے فرزند ارجمند چودھری تبارک کے حکم پر  
کیا تھا۔

واقعات کے مطابق چودھری تبارک کی پیو پر بڑی  
گہری نظر تھی۔ اس نظر میں اس وقت اور بھی گہرائی پیدا ہو گئی  
جب پیو نے تبارک کی مفلوج ماں کی مالش کے لیے حویلی  
آنا جانا شروع کیا۔ چودھری مبارک موضع شہزاد کوٹ کا  
مطلق العنان بادشاہ تھا اور تبارک اس کا اکلوتا بیٹا لیکن پیو،  
تبارک کو پسند نہیں کرتی تھی۔ اس کا دل نواز میں اٹکا ہوا  
تھا۔ تبارک نے پیو کو اپنی جانب مائل کرنے کے لیے ہر  
حرہ آزما کر دیکھ لیا لیکن اسے کامیابی حاصل نہ ہوئی۔ اسی  
شکست نما ذلت نے اسے انتہائی قدم اٹھانے پر مجبور کر دیا  
اور اس نے وحید کی مدد سے نواز اور پیو کو ٹھکانے لگوا دیا۔

وحید نے اپنے بیان میں بتایا تھا کہ وہ پیو اور نوازی  
غیر نصابی سرگرمیوں سے بخوبی آگاہ تھا لہذا جب وقوعہ کے  
روز کھانے سے فارغ ہونے کے بعد نواز نے اسے نہر کی  
دوسری جانب والی زمین پر کام کی غرض سے بھیجا تو وہ نواز کو  
دکھانے کے لیے ڈیرے سے نکل گیا تھا لیکن پھر وہ نوازی  
نظر بچا کر اس کمرے میں ایک جگہ چھپ گیا تھا جہاں نواز  
اور پیو نے اپنے عزائم کی ”تکمیل“ کرنا سنی۔ بیس بور کا  
بھرا ہوا ریوالور وحید کے پاس تھا۔ اپنے چھپنے کا بندوبست  
اس نے ایک دن پہلے کر لیا تھا۔

جب پیو ڈیرے پر پہنچی تو نواز نے اسے کمرے میں  
بلالیا۔ انہوں نے کمرے کا دروازہ اور کھڑکی بند کر لی اور  
بڑی دیدہ دلیری سے اپنے ”کام“ میں مشغول ہو گئے۔ نواز  
کو اس بات کا اطمینان تھا کہ وحید چار بجے سے پہلے واپس  
نہیں آئے گا۔ اس اطمینان اور بے فکری نے ان دونوں کو  
اور بھی غیر محتاط کر دیا اور جبلی خواہشات کی تکمیل میں وہ اس  
قدر اندھے ہو گئے کہ انہیں اپنے گرد و پیش کی کوئی پروا ہی نہ  
رہی۔ وحید نے ان کی غفلت سے فائدہ اٹھاتے ہوئے بے  
دریغی فائرنگ کر کے انہیں موت کی شرمناک نیند سلا دیا تھا۔

وحید نے اپنے منصوبے کا ایک مرحلہ طے کر لیا تھا۔  
دوسرے مرحلے میں اسے آلہ قتل کی حیثیت سے شک حنیف پر جائے۔  
چھپانا تھا تا کہ قاتل کی حیثیت سے شک حنیف پر جائے۔  
جب ریوالور حنیف کے سامان سے برآمد ہو تو پولیس کا  
دھیان حنیف کی غیرت مندی کی طرف چلا جائے اور ایسا  
ہی ہوا بھی تھا لیکن پہلے حنیف کے بیان پھر چودھری  
مبارک کا وحید کو تھانے میں پیش کرنے سے احتراز اور آخر  
میں وحید کا میرے سوالات کے سامنے ڈھے جانا..... ان  
تمام کڑیوں نے مل کر حالات کا پانسا پلٹ دیا تھا اور.....  
وحید کے حلفیہ بیان نے اس کے پروانہ موت پر مہر تصدیق  
ثبت کر دی تھی۔

جب حوالات میں وحید سے ملاقات کے بعد  
چودھری تبارک کو یہ پتا چلا کہ وحید نے اپنے بیان میں  
حقیقت اگل دی ہے تو وہ غصے سے پاگل ہو گیا۔ غصے کو اسی  
لیے حرام کہا جاتا ہے کہ اس کیفیت میں کیا گیا فیصلہ ہمیشہ  
نقصان ہی دیتا ہے۔ چودھری تبارک نے بھی جوش جذبات  
میں آکر ایک انتہائی سنگین قدم اٹھالیا تھا۔ بہر حال، اس نے  
جو کچھ بھی کیا تھا، اس سے میرا کام آسان ہو گیا تھا۔ اسے  
بھانسی کے پسندے تک لے جانے کے لیے مجھے کسی خاص  
کوشش کی ضرورت نہیں تھی۔

دل میں خواہشات کی موجودگی بہت اچھی بات ہے  
کیونکہ اس سے انسان کی زندگی کو تحریک ملتا ہے لیکن یہ  
خواہشات اندھی اور بے لگام نہیں ہونا چاہئیں ورنہ ان کے  
حصول کی خاطر انسان کو تاریک راہوں کی مسافرت اختیار  
کرنا پڑتی ہے جس کا انجام تباہی اور بربادی کے سوا اور کچھ  
نہیں ہوتا۔

پروین عرف پیو اپنی تمام تر خوب صورتی کے باوجود  
بھی ایک نادان عورت ثابت ہوئی تھی۔ اپنی خواہشات کی  
تکمیل میں وہ اندھی ہو گئی تھی۔ اس کے حسن اور دل کشی نے  
دو ہتے بستے بلکہ..... تین ہتے بستے گھروں کو اجاڑ کر رکھ دیا  
تھا۔ حنیف کا گھر، مریم کا گھر اور چودھری مبارک کا گھر۔

چودھری مبارک اور چودھری تبارک جیسے لوگ ہر اچھا  
براکام اپنے چچوں سے کرانے کے عادی ہوتے ہیں اور اپنے  
مقصد کے حصول کے لیے جائز اور ناجائز کی پہچان بھی کھو بیٹھتے  
ہیں۔ ایسے چچے گیر افراد زندگی کے ہر شعبے میں نظر آتے ہیں۔  
بس انسان کے پاس دیکھنے والی آنکھ ہونا چاہیے اور ایسے لوگوں  
کے انجام سے نصیحت پکڑنے والا ذہن.....!

(تحریر: حسام بٹ)